

विचार बिन्दु

त्याग यह नहीं कि मोटे और खुरदरे वस्त्र पहन लिए जायें और सूखी रोटी खायी जाये, त्याग तो यह है कि अपनी इच्छा अभिलाषा और तृष्णा को जीता जाये। -सुफियान सौरी

“ध्वज तिरंगा देश की शान, हर हिंदुस्तानी का अभिमान, अचानक क्यों आया दिव्य ज्ञान, कि पुनः चलाओ नया अभियान”

सा त समुद्र पर, दूर-दराज बर्मिधम में भारत माँ के ग्रामीण, आदिवासी, गरीब माँ-बाप के बेटे-बेटियों ने, राष्ट्र मंडल खेलों में मेडलस जीत कर, बेमिसाल उपलब्धियों के साथ गर्व से तिरंगा फहराया। न शोरागुरु, न रैलियाँ और न कर्कश दिखावटी नारे। हजाराँ-लाखाँ विद्यार्थी, हर 15 अगस्त, 26 जनवरी को अपने-अपने संस्थानों में बिना पोलिटिकल पार्टियों के आन्धान-यात्राओं, के प्यारे तिरंगे ध्वज को दिल की गहराइयों सलाम करते हैं।

तिरंगा देशवासियों के लिए सदैव प्रिय, सम्माननीय रहा है और हमेशा रहेगा। देश के वीर सैनिकों को यह प्राणों से प्रिय है। देश के किसानों, मजदूरों, दस्तकारों, सामान्य नागरिकों ने हमेशा इसे अपने दिल से सम्मान दिया है।

देश के नागरिक बिना दिखावटी अभियानों के, प्राणों की आहुति देकर इसका सम्मान करते आए हैं और सदैव करेंगे।

तिरंगा हमारे देश की आजादी की लड़ाई का उत्प्रेरक रहा है। इस संघर्ष के बलिदानों का, आन्दोलनों का साक्षी रहा है। उस समय तो इसका सम्मान बढ़ाने के लिए, इसके पकड़ कर चलने वाले बलिदानों की शूरवीरों को किसी प्रकार की यात्राएं निकाल कर इसका गौरव बढ़ाने की आवश्यकता नहीं पड़ी। आज अचानक अलग-अलग रंगों के राजनीतिक दलों को ऐसा करने की आवश्यकता क्यों कर पड़ गई? क्या जनता उनकी निष्ठाओं पर शंका कर रही है??

राजनीतिक दलों का यह दिखाने का कि कौन सी पार्टी कितनी लोकप्रिय-देश भक्त है, निरर्थक कम्पिटिशन है। इलेक्ट्रॉनिक मीडिया में बहसें चलाई जा रही हैं कि कब कब किस-किस ने तिरंगे का मान-अपमान-स्वीकार-अस्वीकार किया। यह तो इतिहास की बातें हुई। राजनीतिक दल अब क्यों इन बातों को सिद्ध-असिद्ध करने में इतनी शक्ति लगा रहे हैं? कोई डर सता रहा है क्या??

नहीं। राजनीतिक दलों का यह दिखाने का कि कौन सी पार्टी कितनी लोकप्रिय-देश भक्त है, निरर्थक कम्पिटिशन है। इलेक्ट्रॉनिक मीडिया में बहसें चलाई जा रही हैं कि कब कब किस-किस ने तिरंगे का मान-अपमान-स्वीकार-अस्वीकार किया। यह तो इतिहास की बातें हुई। राजनीतिक दल अब क्यों इन बातों को सिद्ध-असिद्ध करने में इतनी शक्ति लगा रहे हैं? कोई डर सता रहा है क्या??

किसी नागरिक को कोई आपत्ति नहीं बल्कि स्वागत करते हैं कि पार्टियाँ निःशुल्क या सशुल्क झंडे वितरित करें, अधिक से अधिक घरों में लगवाएं। खतरा तो केवल यह है कि इसे समाज को बांटने और देश भक्त नापने का, नया पैमाना तो नहीं बनाया जा रहा है? आशा करे कि इस पैमाने पर देश में कूट-कूट देश भक्त भरने का अभियान न चल पड़े।

क्या झंडा लगाने मात्र से नागरिक को देश भक्त का प्रमाण पत्र मिल जाएगा---क्या मोबाइल चर्च, दंगा भड़काने और उसमें भाग लेने वाले तिरंगा लपेट लें तो देश भक्त बन जायेंगे? खाद्य पदार्थों, दवाओं में मिलावट करने वाले, गगन चुम्बी तिरंगा फहरा लेंगे तो देश भक्त होने का प्रमाण पत्र मिल जायेंगे? क्या भ्रष्टाचार करने वाले, माफियाओं को संरक्षण देने वाले, जातीय व लैंगिक आधार पर भेदभाव-अत्याचार करने वाले, समाज में नफरत-आतंक फैलाने वाले तिरंगा फहराते ही देश भक्त हो जायेंगे? इस प्रकार के लोग अंधाधुन्ड झंडे भी बांटेंगे और अपने घरों और वहनों पर बड़े से बड़े झंडे भी लगायेंगे, देश भक्त का प्रमाण पत्र जो लेना है??

क्या सामान्य नागरिक जो हर प्रकार से देश के संविधान, कानून को मानते हुए, काम कर के, रोजगार सृजित कर, देश की उन्नति में सहायक होकर अपना योगदान करता है वो झंडा फहराने वालों से कम देश भक्त होगा??

चलते चलते, यह कि सोशल मीडिया पर चल रहा है--कहीं कहीं तो गरीबों को राशन लेने के लिए झंडा खरीदना पड़ रहा है, कुछ सरकारी महकमों में कर्मचारियों को 20 रु का झंडा 30 रु में दिया जा रहा है--पोलिटिकल पार्टियों के कुछ दफ्तरों में 30 रु से सस्ते में झंडा मिल रहा है--बताया जा रहा है कि पार्टियों ने तो लाखों-करोड़ों झंडे खरीदे हैं, मुफ्त देने के लिए--हो सकता है, हमारी लोकप्रिय देश भक्त पार्टियाँ के दूर दर्ज के कुछ दफ्तरों में गफलत में पैसे लेकर तिरंगे झंडे बेच दिए होंगे।

-अतिथि सम्पादक, महावीर सिंह, आई.ए.एस. (से.नि.)

थेवा कला का उद्गम सत्रहवीं शताब्दी में हुआ प्रतापगढ़ में सामंतसिंह के शासनकाल में

सत्रहवीं शताब्दी में थेवा कला का उद्गम प्रतापगढ़ के शासक सामंतसिंह के शासनकाल में हुआ। प्रतापगढ़ में थेवा कला के प्रथम शिल्पी स्वर्गीय नाथलाल सोनी थे। उन्होंने सामंतसिंह को अपनी कलाकृतियाँ दिखाई तो वे प्रसन्न हुए। उन्होंने नाथलाल सोनी की थेवा कला को प्रश्रय दिया। उन्होंने नाथलाल सोनी को राजसोनी परिवार की उपाधि प्रदान की।

प्रतापगढ़ राज्य के राजा-महाराजाओं ने कलाकारों को प्रतापगढ़ में बसाने हेतु चार सौ बीघा जमीन बक्शीश में दी। फलस्वरूप यह राजसोनी परिवार उत्तरोत्तर प्रगति करते रहे, फलते-फूलते रहे और आज विश्व के प्रमुख संग्रहालयों तथा राज महलों में इस कला की कला कृतियाँ सुशोभित हो रही हैं। इधर राजा महाराजाओं ने अपने विदेशी मेहमानों को थेवा-कला की उत्कृष्ट कलात्मक वस्तुएं उपहार में देकर खुश करने में कोई कसर नहीं रखी। परिणाम स्वरूप विदेशी लोगों ने भी इस कला की कलात्मक कला कृतियाँ अपने यहां मंगवाने में कीर्तिमान स्थापित किया। प्रतापगढ़ की थेवा कला को देश-विदेश में ख्याति मिली। यही कारण है कि इस कला का नाम एनसाइक्लोपीडिया आफ ब्रिटेनिका में भी अंकित है।

थेवा कला कांच पर सोने का सूक्ष्म चित्रांकन है। कांच पर सोने की यह कारीगरी अत्यंत बारीक, कमनीय एवं कलात्मक होती है। इसके लिए रंगीन बेल्जियम ग्लास (कांच) का प्रयोग किया जाता है। चित्रकारी का ज्ञान इसके लिए आवश्यक होता है। सर्वप्रथम सोने की बारीक शीट पर सूक्ष्म चित्रांकन नई नक्काशी के साथ किया जाता है। इस कला का कलाकार चित्रकला के पश्चात् अनवरत अभ्यास एवं सतत साधना से



पन्नालाल मेघवाल

कांच पर बारीक कला की नक्काशी तथा रेखांकन को प्रकल्पित कर चित्रांकन का रूप साकार करता है।

थेवा कला में लगभग चार इंच लम्बी एवं तीन इंच चौड़ी स्वर्ण शीट को पीट-पीट कर मनचाहा विस्तार दिया जाता है। बार-बार स्वर्ण शीट को पीटते रहने की प्रक्रिया को स्थानीय भाषा में थेरना कहा जाता है तथा शीट पर विभिन्न आकृति उकेरने के लिए उपयोगी चांदी के रिंग को फ्रेम को वादा कहते हैं। इस प्रकार स्थानीय भाषा में उच्चारित थेरना के थे एवं वादा के वा से मिलकर थेवा शब्द बना। मूलतः जहां सोने की शीट के बिना थेवा कला शून्य है वहीं सोने की शीट पर काँच को निश्चित आकृति में बनाये रखने के लिए चाँदी के रिंग के स्वरूप के बिना थेवा-कला की कल्पना निर्मूल है।

काँच पर स्वर्ण के विस्मयकारी शिल्पांकन से निर्मित थेवा कला में एक छोटी सी आंगूठी से लेकर बड़ी मजूबा तक बनाई जाती है। गले का हार, पेण्डल इयरिंग, पाजेब, बिछुए, सिगरेट, बाक्स, इत्रदान, पानदान, टाईपिन, कफ के बटन, कलात्मक तस्वीरियाँ, श्रृंगारदान एवं तस्वीरें तक बनाई जाती हैं। पाव मन मोर की आकृतियाँ, रासलीला एवं



शिकार के दृश्य, फूल पत्ती आदि का कलात्मक चित्रांकन इस कला की उत्कृष्टता प्रतिपादित करते हैं।

थेवा कला से अलंकृत आभूषणों का मूल्य धातु न होकर कलाकार की कला का होता है। इस कला में सोना कम एवं साधना अधिक होती है। यही कारण है कि वे आभूषण मंहगे होने के बावजूद लोगों द्वारा व्यापक पैमाने पर बनवाये जाते हैं। कई परिवार केवल थेवा कला के आभूषण खरीदने मात्र के लिए ही प्रतापगढ़ पहुँचते हैं। स्थानीय एवं विदेशी ग्राहकों के अग्रिम आदेश हर समय रहते हैं।

भारत सरकार ने भी थेवा कला की मनभावन कलाकृतियों की कलात्मकता को समझा तथा समय-समय पर इस कला के पारंगत एवं महारत प्राप्त राजसोनी परिवार के सदस्यों को राष्ट्रपति पुरस्कार से सम्मानित किया। सन् 1970 में रामप्रसाद सोनी, सन् 1972 में शंकरलाल राजसोनी, सन् 1977 में वेणीराम राजसोनी, सन् 1975 में रामविलास राजसोनी, सन् 1977 में जगदीशप्रसाद राजसोनी, सन् 1980 में बसन्तराज राजसोनी एवं सन् 1982 में रामनिवास राजसोनी कलाविद राष्ट्रपति अलंकरण पुरस्कार से सम्मानित किये

■ विश्व प्रसिद्ध होने के बावजूद यह कला एक राजसोनी परिवार तक ही सीमित है

गया। इसके अलावा बाद के वर्षों में 7 कैलाशचन्द्र राजसोनी, महेशकुमार राजसोनी, लक्ष्मीनारायण राजसोनी एवं निर्मलकुमार राजसोनी को भी राष्ट्रपति पुरस्कार से सम्मानित किया गया। भारत सरकार के साथ-साथ राज्य सरकार ने भी इन कलाकारों को समय-समय पर सम्मानित किया है।

आश्चर्य की बात यह है कि थेवा कला भारत ही नहीं बल्कि विश्व प्रसिद्ध होने के बावजूद केवल प्रतापगढ़ के एक राजसोनी परिवार तक ही सीमित है। पीढ़ियों से इस राजसोनी परिवार में काँच पर सोना जड़ने का यह कार्य होता आ रहा है लेकिन सात-आठ परिवारों को छोड़कर कोई भी नहीं जानता है कि स्वर्ण शिल्पकारी किस तरह की जाती है। इस कला को अति गोपनीय रखा जाता है। केवल इस परिवार के पुत्रों को यह कला सीखाई जाती है। पुत्रियों यहाँ तक कि पत्नियों को भी इस कला से परिचित नहीं कराते की परम्परा है।

आज के औद्योगिक एवं मशीनी युग में मेहनत भरे सूक्ष्म एवं संस्कृतिक स्वर्ण चित्रांकन के इस थेवा कला कार्य को राजसोनी परिवार की नई पीढ़ी भी सीख रही है। यह इस क्षेत्र की ही नहीं वरन् सम्पूर्ण भारतवर्ष एवं विश्व के लिए गौरव की बात है।

पन्नालाल मेघवाल, वरिष्ठ लेखक एवं स्वतंत्र पत्रकार

151 मीटर तिरंगे के साथ तीन हजार बच्चों ने निकाली रैली

श्रीमाधोपुर, (निर्सं।) ग्राम मंडूहू के राजकीय वरिष्ठ उपाध्याय संस्कृत विद्यालय में इंडियन रेडक्रॉस सोसायटी व ग्राम पंचायत के तत्वावधान में तिरंगा रैली का आयोजन हुआ। समारोह के मुख्य अतिथि श्रीमाधोपुर एसडीएम दिलीप सिंह राठौड़ थे। अध्यक्षता सरपंच सुमित्रा देवी ने की।

■ एसडीएम दिलीप सिंह राठौड़ ने दिखाई हरी झंडी

सोसायटी के ब्लॉक संयोजक शंकर लाल शर्मा ने बताया कि कस्बे के राजकीय व निजी विद्यालयों के 3 हजार बच्चों ने रैली में भाग लिया। 151 मीटर लंबे तिरंगा ध्वज के साथ कस्बे के मुख्य बाजारों से रैली निकाली। एसडीएम राठौड़ ने आजादी के अमृत महोत्सव के बारे में जानकारी दी तथा हरीझंडी दिखाकर रैली को रवाना किया। ग्रामीणों व विभिन्न सामाजिक संगठनों ने जगह-जगह पुष्प



श्रीमाधोपुर में इंडियन रेड क्रॉस सोसायटी ग्राम पंचायत के तत्वावधान में तिरंगा रैली का आयोजन किया गया।

वर्षा कर तिरंगा रैली का स्वागत किया। वितरित किये। पीईईओ भेरूराम यादव, उपसरपंच दिलीप सिंह, डॉक्टर मंगल लक्ष्मीनारायण सैनी, रणवीर सिंह सरपंच सुमित्रा देवी ने बच्चों को फल

प्रधानाचार्य राजेन्द्र, रामलाल वर्मा, यादव, एड रामजीलाल मिश्रा, सहित ग्रामीण मौजूद रहे।

श्रीगंगानगर की जलवायु में अंजीर का उत्पादन संभव: डॉ. सिंह

श्रीगंगानगर, (कासं।) जिले के पत्रवाला जाटान गाँव के रहने वाले 12वीं पास किसान गोपाल सिहाग 10 साल से मूंग, ग्वार और सरसों जैसी ट्रेडिशनल खेती कर रहे थे। कमाई भी कुछ खास नहीं थी। दो साल पहले एक दोस्त के खेत में गए। वहाँ अंजीर की खेती के बारे में पता चला। दोस्त ने बताया इससे 5 गुना तक मुनाफा कमाया जा सकता है। गोपाल सिहाग ने तय किया अंजीर की खेती करेंगे। एपीकल्चर एक्सपर्ट से बात कर तरीका सीखा, लेकिन सबसे बड़ी चिंता इस बात की थी कि इसे बेचेंगे कैसे? इस सवाल का जवाब

मिला सोशल मीडिया से। गोपाल ने बताया कि एक बार वह सोशल मीडिया पर वीडियो देख रहे थे। एक वीडियो में कॉन्ट्रैक्ट फार्मिंग के बारे में बताया जा रहा था। पता चला कई कंपनी खेत से सीधे फ्रूट खरीदती है। गोपाल कॉन्ट्रैक्ट फार्मिंग के जरिए पहली बार में 4 लाख से ज्यादा का मुनाफा कमा चुके हैं। उन्हें उम्मीद है कि इस बार दूसरी क्राप से वे 22 लाख रुपए तक का प्रॉफिट कमाएंगे। अंजीर की खेती दूसरे फ्रूट की खेती से थोड़ी महंगी है। लेबर, ऑर्गेनिक खाद, रिस्कलर सिस्टम, ड्रिप इरिगेशन आदि का खर्चा ज्यादा होता

■ किसान ने मूंग छोड़ अंजीर की खेती शुरू की, कंपनी खुद आती है खरीदने

है। ऐसे में एक पौधे पर करीब 300 रुपए का मेंटेनेंस आता है लेकिन, प्रोडक्शन बढ़ने के साथ आय भी बढ़ती जाती है। उपनिदेशक कृषि विस्तार डॉ.मिलिंद सिंह ने बताया कि श्रीगंगानगर की जलवायु में अंजीर का प्रोडक्शन संभव है। अंजीर के फल 45 से 50 दिन में पककर तैयार हो जाते हैं। ऐसे में किसान को भी कोई मुकसान

नहीं होता। उनका कहना है कि प्रोसेसिंग यूनिट लग जाए तो यह किसानों के लिए वरदान साबित हो सकती है। गोपाल सिहाग ने बताया कि कॉन्ट्रैक्ट फार्मिंग के जरिए यहाँ के किसानों को बड़ी राहत मिली है। फल पकने के बाद कंपनी का व्हीकल खेतों से ही फ्रूट कलेक्ट करता है। वे इसे लगे जाकर फाइनल प्रोडक्ट तैयार करते हैं। इसके लिए कंपनी के प्लांट में ड्रायर में फ्रूट्स को सुखाकर हल्का प्रेस किया जाता है, इसके बाद पैकिंग की जाती है। गोपाल सिहाग के पास 28 बीघा जमीन है। 6 बीघा में अंजीर के पेड़ लगाए हैं।

चूरू के नगर परिषद क्षेत्र में सफाई व्यवस्था पूरी तरह से चौपट

विपक्ष भी नगरपरिषद पर भ्रष्टाचार का आरोप लगाने के अलावा कुछ नहीं कर रहा

चूरू, (कासं।) नगर परिषद क्षेत्र चूरू में सफाई व्यवस्था पूरी तरह से चौपट हो गई है। शहर की मुख्य सड़कों पर लगे गंदगी के ढेर सबके सामने नगर परिषद की पोल खोल रहे हैं। सच में तो लगता है कि यहाँ नगरपरिषद और जिला प्रशासन ने मिलकर चूरू को गंदे शहरों की सूची में पहले नम्बर पर लाने हेतु अभियान चला रखा है। धर्म स्तूप से गंदगी की ओर जाने वाले मुख्य मार्ग पर नटराज होटल के सामने, बाबोसा मंदिर व खेमका शक्ति मंदिर की गली के किनारे, जैन श्वेतांबर स्कूल के पास सहित कई जगह गंदगी के ढेर देखे जा सकते हैं। इस मार्ग पर आधा दर्जन से अधिक बैंक भी हैं। इनके अलावा मंदिर, स्कूल, जिला पुस्तकालय, अस्पताल आदि भी हैं।

चर्चा है कि बाबोसा मंदिर व खेमका शक्ति मंदिर की गली के पास कांग्रेस नेता मंडेलिया का चुनावी कार्यालय होने के कारण नगर परिषद

द्वारा जानबूझकर गंदगी का ढेर लगाया जा रहा है। ताकि रोजाना हजारों लोग कांग्रेस नेता मंडेलिया के चुनावी कार्यालय के आगे भारी मात्रा में गंदगी देखकर थू-थू कर सकें।

लोगों ने दर्जनों बार शिकायत कर दी, उसके बाद भी कोई सुनवाई नहीं हो रही है। दूषित राजनीति के चलते शहर में नई सड़क पर भी कई जगह भारी मात्रा में कचरा एकत्रित रहता है। बहड़ सर्किल के पास, सर्किट हाऊस के मुख्य द्वार के आगे भी गंदगी के कारण दयनीय स्थिति बनी हुई है। शहर में दिनों दिन यह समस्या बढ़ती ही जा रही है।

नगर परिषद चुनाव में मंडेलिया ने जिन समस्याओं का समाधान करने का वादा किया वो और बढ़ गई हैं। मजे की बात देखो कांग्रेस के पापंदों को भी कोई सुनवाई नहीं होती है। यहाँ विपक्ष भी नगरपरिषद पर भ्रष्टाचार का आरोप लगाने के अलावा कुछ नहीं कर रहा है।



चूरू, कांग्रेस नेता मंडेलिया के चुनावी कार्यालय के आगे भारी मात्रा में जमा गंदगी।



पंडित अनिल शर्मा

राशिफल शनिवार 13 अगस्त, 2022

भाद्रपद मास, कृष्ण पक्ष, द्वितीया तिथि, शनिवार, विक्रम संवत् 2079, शतभिषा नक्षत्र रात्रि 11:28 तक, शोभन योग प्रातः 7:49 तक, तैतिल करण दिन 2:20 तक, चन्द्रमा आज कुम्भ राशि में संचार करेगा।

ग्रह स्थिति: सूर्य-कर्क, चन्द्रमा-कुम्भ, मंगल-वृष, बुध-सिंह, गुरु-मीन, शुक्र-कर्क, शनि-मकर, राहु-मेघ, केतु-तुला राशि में। त्रिपुष्कर योग रात्रि 11:28 से रात्रि 12:54 तक है। आज अश्वत्थ मारूती पूजन, अशुभ शयन व्रत, पंचक है।

श्रेष्ठ चौघड़िया: शुभ 7:39 से 9:16 तक, चर 12:32 से 2:09 तक, लाभ-अमृत 2:09 से 5:15 तक।

राहुकाल: 9:00 से 10:30 तक। सूर्योदय 6:01, सूर्यास्त 7:02

मेघ	सिंह	धनु
आर्थिक स्थिति में सुधार होगा। व्यावसायिक आय में वृद्धि होगी। अटक हुआ धन प्राप्त होगा। चलते कार्यों के लिए दिन अच्छा रहेगा। व्यावसायिक कार्यों में प्रगति होगी।	परिवार में आपसी सहयोग-समन्वय बना रहेगा। परिवार में शुभ-मंगलिक कार्य सम्पन्न हो सकते हैं। सामूहिक प्रयासों से वर्तमान समस्या का समाधान हो सकता है। व्यावसायिक खर्चों पर नियंत्रण रखना ठीक रहेगा।	परिवार में मन को प्रसन्न करने वाले संदेश प्राप्त होंगे। नये-नये मित्रों से मुलाकात हो सकती है। व्यावसायिक कार्यों में आरंभ अड़चनें दूर होने लेंगीं। परिवार में उत्सव जैसा माहौल रहेगा।
वृष	कन्या	मकर
व्यावसायिक कार्यों पर ध्यान देना ठीक रहेगा। व्यावसायिक कार्यों में आ रही अड़चनें दूर होने लेंगीं। व्यावसायिक कार्य शीघ्रता/सुगमता से बने लेंगीं। महत्वपूर्ण कार्य योजना का क्रियान्वयन होगा।	व्यावसायिक कार्यों के लिए बाहर जाने का कार्यक्रम बन सकता है। व्यावसायिक कार्य योजना का क्रियान्वयन हो सकता है। अटक हुआ धन प्राप्त होगा। अस्त-व्यस्त कार्य व्यवस्थित होने लेंगीं।	आर्थिक कारणों से अटक हुए कार्य बनने लेंगे। अटक हुआ धन प्राप्त होगा। आय में वृद्धि होगी। व्यावसायिक वार्ता सफल रहेगी। व्यावसायिक संपर्क बनेंगे।
मिथुन	तुला	कुंभ
नवीन कार्यों के संबंध में सकारात्मक आश्वासन प्राप्त होंगे। अटक हुए कार्य बनने लेंगे। प्रतिष्ठित व्यक्तियों से व्यावसायिक संपर्क बनेंगे। आर्थिक मामलों में संतुलन बनाए रखना ठीक रहेगा।	नौकरपेशा व्यक्तियों के लिए दिन अच्छा रहेगा। व्यावसायिक कार्यों के संबंध में सोच-विचार हो सकता है। आर्थिक स्थिति ठीक बनी रहेगी।	व्यावसायिक कार्यों के लिए दिन अच्छा रहेगा। व्यावसायिक कार्य शीघ्रता/सुगमता से बने लेंगे। महत्वपूर्ण व्यावसायिक कार्य योजना का क्रियान्वयन होगा। आर्थिक स्थिति ठीक रहेगी।
कर्क	वृश्चिक	मीन
चन्द्रमा अशुभ भाव में शुभ नहीं है। नवीन कार्यों को टालना ठीक रहेगा। बनते कार्य बिगड़ने का भय बना रहेगा। यात्रा में परेशानी का सामना करना पड़ सकता है।	घर-परिवार में धार्मिक-सामाजिक समारोह सम्पन्न हो सकते हैं। धार्मिक स्थान की यात्रा का कार्यक्रम बन सकता है। व्यावसायिक कार्यों के संबंध में सकारात्मक आश्वासन प्राप्त होंगे।	आर्थिक मामलों में संतुलन बनाए रखना ठीक रहेगा। अनावश्यक धन खर्च हो सकता है। स्वास्थ्य संबंधित मामलों में लापरवाही ठीक नहीं रहेगी।

13 जिलों के सांसदों का घेराव करेंगे किसान

इस्टर्न केनाल योजना को राष्ट्रीय दर्जा देने की मांग फिर से उठाई

हिण्डौन सिटी, (कास)। पूर्वी राजस्थान नहर परियोजना किसान संघर्ष समिति के प्रदेशाध्यक्ष रामनिवास मीना ने कहा है कि ईआरसीपी को सरकार ने शीघ्र ही राष्ट्रीय परियोजना घोषित नहीं किया तो 13 जिलों के सांसदों का किसान घेराव करेंगे। उनके इस आह्वान को महापंचायत में मौजूद हजारों किसानों ने हाथ उठाकर समर्थन किया।

महापंचायत में प्रदेशाध्यक्ष रामनिवास मीना ने कहा कि संघर्ष समिति की ओर से चंबल की महाअरती कर शुरू किए गए इस अभियान में गांव और ढाणियों में जाकर किसानों को ईआरसीपी के प्रति जागरूक किया जा रहा है। क्षेत्र के किसान जागरूक होकर सरकार से ईआरसीपी को राष्ट्रीय परियोजना घोषित करने की पुरजोर दंग से मांग करने लगे हैं।

प्रदेशाध्यक्ष मीना ने कहा कि अब इसी कड़ी में आंदोलन को गति देते हुए उत्तरी-पूर्वी राजस्थान के 13 जिलों के सांसदों का घेराव किया जाएगा। उन्होंने कहा कि 20 सितंबर को क्षेत्र के किसान सांसदों के घरों पर जाकर विमर्शपूर्ण निवेदन करेंगे कि ईआरसीपी को राष्ट्रीय परियोजना घोषित करके अपने दायित्व को निभाएं। मीना ने यह भी कहा कि जनसमर्पण जुटाने के लिए संघर्ष समिति की ओर से हस्ताक्षर अभियान भी शुरू किया जा रहा है। 13 जिलों के प्रत्येक विधानसभा क्षेत्र से 2 लाख हस्ताक्षर करके प्रधानमंत्री को प्रस्तुत किए जाएंगे।



प्रदेशाध्यक्ष रामनिवास मीना ने किसानों को संबोधित किया।

चार पूर्व वरिष्ठ अधिकारियों ने भी किसानों को संबोधित करते हुए ईआरसीपी के प्रति एकजुट होने की बात कही। पूर्व आईएस प्रमुदयाल मीना और बीपी मीना ने ईआरसीपी के बारे में किसानों को विस्तार से जानकारी दी। इसके साथ पूर्व रक्षा सचिव रमेश चंद्र मीना व पूर्व आडिटर

नंदलाल मीना ने भी किसानों को संबोधित किया। इस दौरान संघर्ष समिति के प्रदेश संयोजक अमर सिंह नीमरोट ने कहा कि 13 जिलों के सांसद किसानों की आवाज की अनदेखी कर रहे हैं। इसका खामियाजा उन्हें भुगतना होगा।

महापंचायत को संघर्ष समिति


- 13 जिलों के प्रत्येक विधानसभा क्षेत्र से दो लाख हस्ताक्षर करके पीएम को भेजे जाएंगे
- 20 सितंबर को क्षेत्र के किसान सांसदों के घरों पर जाकर करेंगे अपील

के प्रदेश महामंत्री भरत सिंह डगूर, प्रदेश मीडिया प्रभारी दीनदयाल सारस्वत, सामाजिक नेता राजेश गुर्जर, हिंडौन के किसान नेता हुकम सिंह कश्यप सहित पिनान के नारायण सिंह, पूर्व सरपंच महावीर सिंह, भारतीय किसान यूनियन के नेता नाहर सिंह मीणा, पुखराज गुर्जर, रामदयाल झालाटाडा, पूर्व मैनजर शीशराम मीणा, मोहन सिंह कदमर, कजोडी टोडा आदि नेताओं ने भी किसानों को संबोधित किया।

महापंचायत के दौरान रैणी और राजगढ़ पंचायत समिति क्षेत्र के सरपंचों ने पूर्वी राजस्थान नहर परियोजना किसान संघर्ष समिति के प्रदेशाध्यक्ष रामनिवास मीना का 121 मीटर लंबा साफा पहनाकर सम्मान किया।

सोम कमला बांध के दो गेट खोले

लगातार बारिश से जिले के बांधों में पानी आने का क्रम जारी है



विभागीय अधिकारियों ने शुक्रवार प्रातः सोम कमला बांध के दो गेट खोल दिये।

डूंगरपुर, (निस)। जिले भर में पिछले दिनों से चल रहे वर्षा के दौर ने जहां जलाशय व बांधों में पानी की आवक को तेज कर दिया है, इधर शुक्रवार को भी अलसुबह से देर शाम धूप-छाव के बीच रिमझिम वर्षा का दौर चलता रहा।

जिले का सबसे बड़ा बांध सोम कमला आम्बा अपनी भराव क्षमता को पूरा करने के कारण विभागीय अधिकारियों ने शुक्रवार प्रातः डेम के दो गेट 10 सेन्टीमीटर से अधिक खोल दिये। जिससे निकलने वाली अथाह जलराशि

को देखने को क्षेत्र के वाशिंदे उमड़े। वही जिले की सीमा से लगने वाले खेरवाडा क्षेत्र के गोदावरी डेम भी अपनी भराव क्षमता को पूरा कर शुक्रवार प्रातः छलक गया।

गोदावरी डेम वैसे भी संभांग भर

के लोगों का एक पिकनिक स्थल है। जिले में पिछले दिनों से हो रही बारिश के कारण जहां शहर के दोनों प्रमुख पेयजल स्रोतों में पानी की अच्छी आवक होने के कारण विभागीय अधिकारी राहत महसूस कर रहे हैं।

96 किलो प्लास्टिक कैरीबैग जब्त किया

अलवर, (निस)। सिंगल यूज प्लास्टिक बैग अभियान के तहत नगर परिषद अलवर की ओर से शुक्रवार को कार्रवाई करते हुए 96 किलो सिंगल यूज प्लास्टिक कैरीबैग जब्त करने की कार्यवाही की गई। इसके अलावा नगर

चार हजार रुपये का जुर्माना वसूला

परिषद की टीम ने विभिन्न स्थानों पर प्रतिबंधित प्लास्टिक कैरी बैग आदि बेचने पर 4000 रुपये का जुर्माना भी वसूला। नगर परिषद आयुक्त धर्मपाल जाट ने बताया कि शुक्रवार को शहर के अग्रसेन सर्फिल सज्जी मंडी, आटा वाली गली, भटियारो की गली, शिवाजी पार्क सज्जी मंडी, अशोक टॉकीज इलाके में दुकानदारों से 4000 रुपए का जुर्माना वसूला गया।

उत्तर प्रदेश के पूर्व मंत्री श्याम सुंदर शर्मा ने अशोक को श्रद्धांजलि दी

धौलपुर, (निस)। पूर्व मंत्री तथा ब्राह्मण समाज के प्रदेश स्तरीय कथावर

नेता बनवारी लाल शर्मा के पुत्र अशोक शर्मा के निधन पर उत्तर प्रदेश के पूर्व मंत्री श्याम सुंदर शर्मा सहित अन्य नेताओं ने उनके निवास पर पहुंचकर श्रद्धांजलि दी और परिजनों को धैर्य बंधाया। जानकारी के अनुसार प्रदेश की राजनीति के दिग्गज नेता पूर्व मंत्री बनवारी लाल शर्मा के पुत्र अशोक शर्मा का गत दिनों निधन हो गया था।

आज उत्तर प्रदेश सरकार के पूर्व मंत्री श्याम सुंदर शर्मा ने धौलपुर में उनके निवास जगन भवन पर पहुंच कर परिवार जन को सांत्वना दी एवं ईश्वर

परिजनों को ढांडस बंधाया

से इस दुखद समय में परिवार जन को धैर्य एवं सहन शक्ति प्रदान करने की ईश्वर से प्रार्थना की। इनके अलावा अशोक शर्मा को विप्र कल्याण बोर्ड के अध्यक्ष महेश शर्मा ने भी उनके निवास पर पहुंच कर श्रद्धांजलि दी। अशोक शर्मा के चचेरे भाई सुमित शर्मा ने बताया कि अशोक शर्मा करीब 64 वर्ष के थे और वह पूरी तरह से स्वस्थ थे। गत दिनों उनका निधन हो गया। वे अपने पीछे पत्नी नीरा शर्मा, एक बेटा दुष्यंत शर्मा और बेटे मालविका छोड़ गए हैं।

हथियार सहित तीन गिरफ्तार

करोली, (नि.स.) ऑपरेशन क्लीन स्वीप के तहत एक अवैध देशी कट्टा मय तीन कारतूस, परिवहन में प्रयुक्त स्कार्पियो सहित तीन शातिर बदमाश पुलिस ने गिरफ्तार किए हैं। ऑपरेशन क्लीन स्वीप के तहत थागाधिकांसी सदर करौली ओमेश सिंह ने मय टीम कार्यवाही करते हुए बिना नम्बरी स्कार्पियो गाड़ी में बैठ कर हथियार लहराते हुए एक अवैध देशी कट्टा मय तीन कारतूस सहित किसी संगीन वारदात को अंजाम देने की फिराक में घूमते हुए आरोपी ब्रह्मसिंह उर्फ लुक्का पुत्र भरतसिंह गुर्जर निवासी मोतीपुरा थाना सदर गंगपुर, दिलीप सिंह उर्फ कुन्जी पुत्र राजहंस गुर्जर निवासी ब्रह्मबाद थाना सदर गंगपुर एवं विक्रमसिंह पुत्र रामखिलाडी गुर्जर निवासी दिगोटीया थाना सदर गंगपुर को गिरफ्तार किया गया।

टोडारायसिंह में 1100 बाइकों के साथ तिरंगा रैली निकली

201 फीट का तिरंगा रहा मुख्य आकर्षण का केन्द्र



टोडारायसिंह में 1100 से अधिक दुपहिया वाहनों के साथ तिरंगा रैली निकाली गई।

मालपुरा, (निस)। आजादी के 75 वर्ष पूर्ण होने पर शुक्रवार को भाजपा सांसद सुखबीर सिंह जौनापुरिया व विधायक कन्हैयालाल चौधरी की अगुवाई में टोडारायसिंह में विशाल तिरंगा मोटरसाइकिल रैली निकाली गई।

तिरंगा रैली में 1100 से अधिक दुपहिया वाहनों पर सवार युवा हाथों में तिरंगा लिये देशभक्ति गीतों पर जमकर थिरेके। बस स्टैंड से रवाना हुई तिरंगा वाहन रैली को सांसद व विधायक ने तिरंगा दिखा रवाना किया जो मुख्य मार्ग से होते हुए शहीद स्मारक पहुंच

जनसभा में तब्दील हो गई। देशभक्ति के रंग में रंगे टोडारायसिंह शहर से गुजरे तिरंगा वाहनों पर शहरवासियों ने पुष्पवर्षा कर बंदे मातरम व भारत माता के जयघोष लगाये। विधायक चौधरी ने पार्टी कार्यकर्ताओं व युवाओं को संबोधित करते हुए कहा कि प्रधानमंत्री नरेन्द्र मोदी द्वारा देश की आजादी में शहीद हुए शहीदों की शहादत को नमन कर उनके बलिदान व देश के इतिहास एवं स्वाभिमान से देशवासियों व युवा पीढ़ी को अवगत करवाने के लिए यह घर-घर तिरंगा

अभियान चलाया गया है। विधायक ने बताया कि देश की सीमाओं के बंटवारे में हुई चूक व खामियों के विरोध में 14 अगस्त को देशभर में मौन प्रदर्शन किया जायेगा।

लाम्बाहरिसिंह में निकाली गई तिरंगा रैली में 201 फीट का तिरंगा मुख्य आकर्षण का केन्द्र रहा तो तिरंगे पर शहरवासियों ने पुष्पवर्षा भी की। आज मालपुरा में सरकारी व गैर सरकारी विद्यालयों के विद्यार्थियों द्वारा तिरंगा रैली निकाल कर सामूहिक राष्ट्रगान का आयोजन होगा।

228 छात्रों पर महज दो शिक्षक, कैसे हो पढ़ाई

नोखा, (कास)। अध्यापक लगाने की मांग को लेकर नोखा तहसील में मुंडड की सीनियर स्कूल के छात्रों और ग्रामीणों ने स्कूल के मुख्य गेट पर ताला लगाकर धरना दिया। सीनियर सैकण्डरी स्कूल मुंडड में कुल 228 विद्यार्थी हैं, जिन पर महज दो अध्यापक नियुक्त हैं। ऐसे में बच्चों की पढ़ाई

अध्यापक लगाने की मांग को लेकर नोखा के मुंडड सीनियर स्कूल गेट पर ताला लगाकर छात्रों और ग्रामीणों ने धरना दिया

थर्ड ग्रेड अध्यापक को प्रधानाचार्य का चार्ज दे रखा है

बाधित होती है। मामले में ग्रामीणों ने सात दिन पहले रिक्त पदों को भरने की मांग को लेकर उच्चाधिकारियों को ज्ञापन दिया था। जिस पर कोई सुनवाई नहीं होने पर शुक्रवार को ग्रामीणों ने स्कूल पर ताला जड़ मुख्य द्वार के बाहर धरने पर बैठ गए।

ग्रामीणों ने बताया कि जब तक मांगों नहीं मानी जायेगी तब तक धरना जारी रहेगा। ग्रामीणों ने बताया कि यहां रिक्त पदों के चलते सीनियर स्कूल में थर्ड ग्रेड अध्यापक को प्रधानाचार्य का चार्ज दे रखा है और साथ में वीएलओ का चार्ज भी, फिर पढ़ाई कैसे करवायेगा।

छात्रसंघ चुनाव-2022 पोस्टपोण्ड करें या खत्म: छात्रनेता

मांगें पूरी नहीं होने पर 15 अगस्त को कुलपति निवास का घेराव कर धरना देने की चेतावनी दी

अजमेर, (कास)। महर्षि दयानंद सरस्वती विश्वविद्यालय में शुक्रवार को छात्र नेताओं की ओर से विरोध प्रदर्शन किया गया। प्रदर्शन के बाद छात्र नेताओं ने युनिवर्सिटी प्रशासन को 5 सूत्रीय मांगों का ज्ञापन कुलपति के नाम सौंपा। छात्र नेताओं ने चेतावनी दी है कि अगर उनकी मांगें जल्द नहीं पूरी हुईं तो आगामी 15 अगस्त को कुलपति के निवास का घेराव कर धरना दिया जाएगा।

पूर्व छात्रसंघ लोकेश गोदारा व अध्यक्ष मोहित जैन प्रदर्शन के बाद मीडिया से बातचीत करते हुए राज्य सरकार पर हमला करते हुए कहा कि राज्य सरकार गूंगी बहरी हो चुकी है। महर्षि दयानंद सरस्वती विश्वविद्यालय अजमेर के साथ हमेशा सौतेला व्यवहार राज्य सरकार करती आ रही है। चाहे शिक्षक भर्ती हो या स्टाफ भर्ती, इस सरकार के कानों में जूं तक नहीं रेंग रही है और इस बार छात्रसंघ चुनाव कराने की जल्दी बाजी में अजमेर विश्वविद्यालय के साथ कुठाराघात किया जा रहा है। जिसके लिए विश्वविद्यालय भी दोषी है।

पूर्व अध्यक्ष भगवान सिंह चौहान ने कहा कि शुक्रवार को छात्र नेताओं की ओर से युनिवर्सिटी में प्रदर्शन किया गया और प्रदर्शन के बाद कैंपस में पीजी सहित विभिन्न कक्षाओं में एडमिशन फॉर्म भरने वाले विद्यार्थियों को तुरंत प्रोविजनल एडमिशन देने व राज्य सरकार को भेजे गए पत्र की एक कॉपी छात्र नेताओं को उपलब्ध करवाने, छात्रसंघ चुनावों को आगे बढ़ाने की मांग सहित विभिन्न पांच सूत्रीय मांगों को



छात्र नेताओं ने पुलिस की मौजूदगी में अर्धनग्न प्रदर्शन किया।

को और से युनिवर्सिटी में प्रदर्शन किया गया और प्रदर्शन के बाद कैंपस में पीजी सहित विभिन्न कक्षाओं में एडमिशन फॉर्म भरने वाले विद्यार्थियों को तुरंत प्रोविजनल एडमिशन देने व राज्य सरकार को भेजे गए पत्र की एक कॉपी छात्र नेताओं को उपलब्ध करवाने, छात्रसंघ चुनावों को आगे बढ़ाने की मांग सहित विभिन्न पांच सूत्रीय मांगों को

लेकर युनिवर्सिटी प्रशासन को कुलपति के नाम ज्ञापन सौंपा गया है। भगवान ने कहा कि छात्र नेताओं की मांगों को जल्द पूरा नहीं किया गया तो 15 अगस्त को कुलपति के निवास पर घेराव कर विरोध प्रदर्शन किया जाएगा। इस मौके पर पूर्व छात्रसंघ अध्यक्ष लोकेश गोदारा, भगवान सिंह चौहान सहित अन्य छात्र नेता मौजूद रहे।

एमडीएस युनिवर्सिटी परिसर में छात्र नेताओं ने धरना देकर विरोध प्रदर्शन किया। धरना अर्धनग्न के दौरान जब युनिवर्सिटी प्रशासन के प्रतिनिधि बाहर नहीं निकले तो छात्र नेताओं ने अर्धनग्न होकर प्रदर्शन करना शुरू कर दिया। कुछ देर बाद युनिवर्सिटी प्रशासन बाहर आया और नेताओं की मांगों को सुनकर प्रदर्शन को शांत करवाया।

भारत-ओमान के जवानों ने आतंकी मार गिराए! डॉक्टर ने दी बुखार की हाईडोज दवाइयां, किडनी खराब

महाजन फील्ड फायरिंग रेंज में दोनों देश 15 दिन से कर रहे हैं युद्धाभ्यास

बीकानेर, (कास)। जिले के महाजन फील्ड फायरिंग रेंज में शुक्रवार को तोपें गरज रही थीं। साथ ही फायरिंग की आवाज आ रही थी। दरअसल, पिछले पंद्रह दिनों में भारत और ओमान की सेनाओं ने एक दूसरे से जो भी सीखा, उसका प्रदर्शन किया गया। दोनों देशों ने एक दूसरे के हथियारों की तकनीक सीखी और फिर उन पर हाथ भी अजमाया।

भारत और ओमान के बीच ये चौथा युद्धाभ्यास था, जिसमें दो ओमान में हो चुके हैं। जबकि भारत में भी एक पहले हो चुका है। पंद्रह दिन के युद्धाभ्यास के दौरान भारतीय जवानों ने अपने अत्याधुनिक हथियारों की ओमान के जवानों को जानकारी दी। भारतीय जवानों के हाथ में इन दिनों 7.62एम एमसिंग सॉयर असाॅल्ट राइफल, 5.56एम एम ईसास एलएमजी, 84एम एम आरएल, 7.62एमएमजी, नजर आ रही है, जिसने पुरानी गन की जगह ली है। इस गन की क्षमता करीब सौ मीटर तक टारगेट को खत्म करने की है। वहीं ओमान की रॉयल आर्मी के जवानों ने भी निशाने साधे। ये गन भारतीय गन का

मुकाबला तो नहीं करता, लेकिन इसकी मारक क्षमता भी सौ मीटर के आस-पास ही है। अभ्यास के दौरान भारत के युद्ध हेलिकॉप्टर, टैंक और राडार तकनीक के बारे में भी जानकारी दी गई। भारतीय जवानों ने बताया कि किस तरह से क्षमता से ज्यादा दूरी तक वार करके दुश्मनों को उड़ाया जा सकता है।

युद्धाभ्यास के दौरान बताया गया कि किस तरह ग्रामीणों को आतंकीयों से मुक्त कराया जाता है। करीब पंद्रह मिनट के एक ऑपरेशन के दौरान भारतीय हेलिकॉप्टर उड़ता हुआ टारगेट के पास पहुंचा, इस हेलिकॉप्टर से जवानों ने उतरे। साथ ही टैंकों से उस टारगेट को घेर लिया गया। जवानों ने मीके पर पहुंचकर दो जगह छिपे आतंकीयों को डेर कर दिया। सैन्य अधिकारी ब्रिगेडियर जितेश ने बताया कि इस तरह का अभ्यास करके हम न सिर्फ अपनी तकनीक से ओमान को अवगत करा रहे हैं, बल्कि उनकी तकनीक भी सीख रहे हैं। आतंकी ठिकानों को नष्ट करने के लिए जिस दिन दोनों देशों को मिलकर काम करना होगा, तब ये अभ्यास काफी काम आएगा।



भारत-ओमान के सैनिकों ने युद्ध तकनीक व हथियार चलाने का कौशल साझा किया।

अनूपगढ़, (निस)। श्रीगंगानगर के घड़साना सौपचसी के डॉक्टर की हाईडोज मैडिसिन से मरीज की किडनी खराब होने का मामला सामने आया है। घड़साना के चक 3 एसटीआर के बाई नंबर 6 निवासी हरविंदर पुत्र तरसेम सिंह ने सरकारी हॉस्पिटल के डॉक्टर चिंजीलाल दायमा और बालाजी मेडिकल स्टोर के मालिक मांगीलाल पर इस्तगासे के जरिए मामला दर्ज करवाया है। जिसमें बताया कि डॉक्टर के लिखे हाईडोज इंजेक्शन से उसकी किडनी खराब हो गई है। पुलिस ने मामला दर्ज कर जांच शुरू कर दी है।

मामले के अनुसार 3 मई 2021 को हरविंदर सिंह को हल्का बुखार आने पर चैकअप करवाने के लिए राजकीय अस्पताल गया। जहां डॉक्टर चिंजीलाल दायमा ने मरीज की जांच करवाकर इलाज शुरू कर दिया। पीड़ित ने आरोप लगाया है कि डॉक्टर दायमा बार-बार उसका डायग्नोसिस करवा रहे थे। उसको कबने पर ही रायसिंहनगर से सीटी स्कैन भी करवाया गया। जिसमें ऑक्सिजन लेवल 11 आया था। डायग्नोसिस करवाने के बाद डॉक्टर

मरीज के पिता ने डॉक्टर के खिलाफ दर्ज करवाया मामला

डॉक्टर दायमा ने पीड़ित को सुबह-शाम बालाजी मेडिकल स्टोर पर टीके लगवाये

दायमा ने पीड़ित को लंबा इलाज चलने की बात कही। उसके गंभीर बीमारी नहीं होते हुए भी हाईडोज इंजेक्शन लगाए गए हैं। जब इलाज के दौरान उसे कोई आराम नहीं मिला तो डॉक्टर दायमा ने कहा कि- उसको सुबह-शाम टीके लगवाने पड़ेंगे। यह इंजेक्शन बालाजी मेडिकल स्टोर पर लगवाने के लिए कहा। पीड़ित ने मामले में लिखवाया कि वह सुबह शाम बालाजी मेडिकल स्टोर पर इंजेक्शन लगवाता रहा। बालाजी

मेडिकल स्टोर के संचालक के द्वारा एक इंजेक्शन में 4-5 टीके मिक्स कर उसे लगाते रहे। जिससे उसकी किडनी भी खराब हो गई है। डॉक्टर दायमा अपने घर पर ही मरीजों को देखते हैं और चेकअप करने के बाद बालाजी मेडिकल स्टोर पर भेज देते हैं। जहां मेडिकल स्टोर के संचालक के द्वारा मरीजों को इंजेक्शन लगाए जाते हैं। पीड़ित के पिता तरसेम सिंह ने डॉ दायमा से अपने बेटे की बीमारी को लेकर फोन पर बात की। इस पर डॉ दायमा ने तरसेम सिंह से कहा कि बेटे को दिल्ली ले जाओ। तरसेम सिंह ने कहा कि दिल्ली इलाज करवाने के लिए पैसा कहाँ से लाएँ। तो डॉ दायमा ने कहा कि सड़क पर पैसा मांगने लग जाओ।

डॉ. दायमा ने बताया कि यह मरीज कोरोना काल में आया था और उस समय गाइड लाइन के अनुसार इसका इलाज किया गया था। मरीज के पिता के द्वारा बार-बार उन्हें परेशान किया जा रहा था। इसके पिता के द्वारा पोर्टल पर भी शिकायत की गई थी जिसका उनके द्वारा जवाब दे दिया गया था। डॉ दायमा ने कहा कि जो ऑडियो वायरल हो रही है उसमें एडिटिंग की हुई है।

एक करोड़ 21 लाख बच्चों और लोगों ने देशभक्ति गीत गाकर बनाया वर्ल्ड रिकॉर्ड

जयपुर, (का.प्र.)। राजस्थान ने शुक्रवार को इतिहास रचा। एक साथ 1 करोड़ 21 लाख से अधिक लोगों ने देशभक्ति गीतों को गाकर वर्ल्ड रिकॉर्ड बनाया। जयपुर के एसएमएस स्टेडियम से लेकर राजस्थान के सभी 33 जिलों में सुबह 10.15 बजे से 10.40 बजे के बीच प्रदेशभर में स्कूली बच्चों और अभिभावकों, स्टाफ आदि ने एक साथ मिलकर 6 देशभक्ति गीत गाए। इसके साथ ही राजस्थान ने वर्ल्ड रिकॉर्ड बनाकर इतिहास रच दिया।

शिक्षा विभाग की ओर से जारी आंकड़ों के मुताबिक इस आयोजन में 1 करोड़ 21 लाख 76 हजार 737 लोगों ने हिस्सा लिया है। जिसमें से 1 करोड़ 24 हजार 22 विद्यार्थी शामिल हैं। देशभक्ति गीतों के गायन पर राजस्थान को वर्ल्ड बुक ऑफ रिकार्ड्स का प्रोविजनल सर्टिफिकेट मिला है। इस अवसर पर वर्ल्ड बुक ऑफ रिकार्ड्स लंदन के प्रतिनिधि



जयपुर के एसएमएस स्टेडियम सहित सभी 33 जिलों में शुक्रवार को स्कूली बच्चों और अभिभावकों, स्टाफ आदि ने एक साथ मिलकर छह देशभक्ति गीत गाए।

प्रथम भल्ला ने मुख्यमंत्री गहलोल को सर्टिफिकेट सौंपा। इसी संस्था की ओर से 8 सितंबर 2020 को सचिन पायलट के जन्मदिन पर हुए रिकॉर्ड रक्तदान का रिकॉर्ड बनाने के लिए

वर्ल्ड बुक ऑफ रिकार्ड्स लंदन ने विश्व रिकॉर्ड का प्रोविजनल सर्टिफिकेट सौंपा

सर्टिफिकेट दिया गया था। बच्चों का उत्साह बढ़ते हुए सीएम अशोक गहलोल ने कहा कि वर्ल्ड बुक ऑफ रिकार्ड्स लंदन की ओर से प्रोविजनल सर्टिफिकेट प्रदान किया गया है। बच्चों ने जो देशभक्ति गीत गाए हैं वे आजादी से पहले के तरने हैं। जो आजादी के बाद भी गाए जाते रहे। इससे संविधान की रक्षा, सभी धर्म के सम्मान, देश पर बलिदान और त्याग की भावना जागृत होती है। उन्होंने कहा कि ये छात्र ही आने वाले भारत के भविष्य हैं। सीएम ने इस तरह के सफल आयोजन को लेकर उच्च शिक्षा विभाग और पर्यटन विभाग को बधाई दी।

‘ज्वाइन द इंडियन आर्मी’ साइकिल अभियान संपन्न



सप्त शक्ति कमान के मुख्य अभियंता मेजर जनरल संजय मलिक ने शुक्रवार को जयपुर सैन्य स्टेशन में ज्वाइन द इंडियन आर्मी साइकिल अभियान को झंडी दिखाकर फ्लैग इन किया।

जयपुर। सप्त शक्ति कमान के मुख्य अभियंता मेजर जनरल संजय मलिक द्वारा आज जयपुर सैन्य स्टेशन में ज्वाइन द इंडियन आर्मी साइकिल अभियान को झंडी दिखाकर फ्लैग इन किया गया।

मेजर वरुण सिंह, सेना मेडल और सर्वदा अग्रणी ब्रिगेड के 11 सदस्यों के नेतृत्व में साइकिल अभियान दल ने 1 अगस्त को बटिंडा से अपनी यात्रा शुरू की और नतेहा,

फतेहाबाद, नंगल चौधरी, प्रागपुरा और मनोहरपुर हिंदार के शहरों से घूमते हुए 12 दिनों में 485 किलोमीटर की दूरी तय की।

अभियान के दौरान, टीम ने विभिन्न शैक्षणिक संस्थानों का दौरा किया और छात्रों को भारतीय सेना में शामिल होने के लिए प्रेरित किया और विभिन्न प्रवेश योजनाओं के बारे में अवगत करने के लिए व्याख्यान आयोजित किए। भारतीय स्वतंत्रता के

75 वर्ष पूरे होने के उपलक्ष्य में चल रहे आजादी का अमृत महोत्सव के अनुरूप, अभियान दल ने रास्ते में आए पूर्व सैनिकों से भी बातचीत की और राष्ट्र की सेवा में उनके योगदान के लिए आभार व्यक्त किया। इस अभियान ने टीम के सदस्यों को पंजाब, हरियाणा और राजस्थान राज्यों के समृद्ध इतिहास और संस्कृति की एक झलक पाने के लिए एक आदर्श मंच प्रदान किया।

म्यूजियम ट्रस्ट को राहत, जलेब चौक पार्किंग से बेदखल नहीं करने का आदेश

जयपुर, (का.प्र.)। अतिरिक्त जिला न्यायालय क्रम-1 महानगर प्रथम ने महाराजासाईमानसिंह द्वितीय म्यूजियम ट्रस्ट व अन्य को राहत देते हुए राज्य सरकार को पाबंद किया है कि वे इन्हें जलेब चौक पार्किंग से बेदखल ना करें और ना ही इस संपत्ति का उपयोग-उपभोग में बाधा पैदा करें। अदालत ने यह आदेश महाराजासाईमानसिंह द्वितीय म्यूजियम ट्रस्ट व सूर्या सिक्वोरिटी सर्विस के दावे पर सुनवाई करते हुए दिए।

दावे में कहा गया कि जलेब चौक स्थित पार्किंग को वर्ष 1999 से ट्रस्ट से पार्किंग सुविधा मुहैया कराने के लिए सूर्या सिक्वोरिटी सर्विस ने ठेके पर ले रखा है। इस ट्रस्ट का गठन मानसिंह ने

दूस्ट की ओर से दावे में कहा गया कि मानसिंह और भारत सरकार के बीच हुए कोवेनेन्ट में अन्य संपत्तियों के साथ इस संपत्ति को निजी संपत्तियों की सूची में दर्शाया गया है। संविधान के अनुच्छेद 363 के तहत कोवेनेन्ट को किसी कोर्ट में चुनौती भी नहीं दी जा सकती

वर्ष 1959 में किया था और इस पार्किंग का स्वामित्व साई भवानी सिंह ने वर्ष 1972 में ट्रस्ट को दे दिया था। दावे में कहा गया कि मानसिंह और भारत सरकार के बीच हुए कोवेनेन्ट में अन्य संपत्तियों के साथ इस संपत्ति को निजी संपत्तियों की सूची में दर्शाया गया है। संविधान के अनुच्छेद 363 के तहत

में राज्य सरकार को निर्देश दिए जाए कि वादी को संपत्ति से बेदखल नहीं किया जाए। इसके जवाब में राज्य सरकार की ओर से कहा गया कि जलेब चौक ट्रस्ट की संपत्ति नहीं है। कोवेनेन्ट के आधार पर बनी इन्वेस्ट्री में जलेब चौक सहित अन्य संपत्तियों सहित सरकार की संपत्ति वर्णित की गई है। ऐसे में ट्रस्ट को जलेब चौक का कोई भी हिस्सा ठेके पर देने का अधिकार नहीं है। इसलिए संपत्ति का कब्जा हटाकर राज्य सरकार को सौंप देना चाहिए। इस पर सुनवाई करते हुए अदालत ने राज्य सरकार को पाबंद किया है कि वह वादी को बेदखल न करे और संपत्ति के उपयोग-उपभोग में बाधा पैदा ना करे।

अधीनस्थ अदालतों में लोक अदालत आज

जयपुर। राज्य विधिक सेवा प्राधिकरण की ओर से शनिवार को प्रदेश की अधीनस्थ अदालतों में राष्ट्रीय लोक अदालत का आयोजन किया जाएगा। लोक अदालत में अब तक पांच लाख सत्र हजार से अधिक मुकदमे सुचीबद्ध किये जा चुके हैं। वहीं हाईकोर्ट बार एसोसिएशन की ओर से लोक अदालत में शामिल होने से इनकार करने के बाद प्राधिकरण ने हाईकोर्ट में लगने वाली लोक अदालत को स्थगित कर दिया है।

प्राधिकरण ने मिली जानकारी के अनुसार अधीनस्थ अदालतों में आपसी रजामंदी से मुकदमों के निस्तारण के लिए कुल 568 बेंच का गठन किया गया है। इनमें 2 लाख 28 से अधिक प्री-लिटिगेशन और तीन लाख 35 हजार से अधिक लीबल मुकदमों को सूचीबद्ध किया जा चुका है।

‘हिंदू हुंकार जनसभा के बाद रामगंज में करेंगे प्रचार’

जयपुर। जनसंख्या समाधान फाउंडेशन के प्रदेशाध्यक्ष नारायण राम चौधरी आव्हान किया है, सूरज मैदान में हिंदू जनसभा के बाद रामगंज, छोटी चौपड़, न्यू गेट, राम निवास गार्डन में

स्थित भैरव मंदिर में दर्शन के बाद गणेश मंदिर पर भारत माता यात्रा का समापन होगा।

इससे पहले प्रदेश अध्यक्ष नारायण राम चौधरी अपने निवास स्थान प्रताप नगर के द्वारकापुरी सर्किल से जगतपुरा मालवीय नगर कच्ची बस्ती, अरण्य भवन, यूनिवर्सिटी, बिरला मंदिर होते हुए सभा स्थल पर जाएंगे। जहां पर प्रदेश स्तरीय फाउंडेशन द्वारा आयोजित विशाल हिंदू हुंकार जनसभा को संबोधित करेंगे। गौरतलब है कि प्रदेश अध्यक्ष नारायण राम चौधरी पिछले 4 महीने से प्रदेश भर में भारत माता यात्रा निकालकर

जनसंख्या नियंत्रण कानून की मांग को लेकर जनसमर्थन जुटा रहे हैं। अभी तक 20 हजार किलोमीटर की यात्रा एवं 400 जनसभाएं कर चुके हैं। जोधपुर की हिंदू हुंकार जनसभा विवादित रही है। अब प्रदेश स्तरीय हिंदू हुंकार जनसभा सूरज मैदान जयपुर में होने जा रही है। इस दौरान नारायण राम चौधरी के साथ सांसद किरोड़ी लाल मीणा, ज्ञानदेव आहूजा रहेंगे। सभा में मुख्य वक्ता राष्ट्रीय स्वयंसेवक संघ के संघ के वरिष्ठ प्रचारक इंद्रेश कुमार, फाउंडेशन के राष्ट्रीय अध्यक्ष अनिल चौधरी, ममता सहगल भी मौजूद रहेंगे।

सीकर जिले में एक करोना संक्रमित की मौत

—कार्यालय संवाददाता— जयपुर । प्रदेश में शुक्रवार को 438 नए करोना संक्रमित मरीज सामने आए हैं। इस बीच सीकर में एक करोना पीड़ित मरीज की मौत भी हुई है। जबकि प्रदेशभर में 433 मरीज इस बीमारी से रिकवर हुए हैं। ऐसे में अब प्रदेश में एक्टिव केस बढ़कर 4303 हो गए हैं।

चिकित्सा एवं स्वास्थ्य विभाग की ओर से जारी आंकड़ों के अनुसार शुक्रवार को सबसे ज्यादा 183 करोना संक्रमित मरीज जयपुर जिले में मिले हैं। इसके बाद उदयपुर में 82, बूंदी में 29, अलवर में 25, जोधपुर में 20,

प्रदेश में 438 नए मरीज मिले, 433 रिकवर हुए

राज्य में एक्टिव कोविड केस बढ़कर 4303 हुए

दोसा में 18, भरतपुर में 16, राजसमंद में 15, अजमेर में 12 संक्रमित मिले हैं। इसी प्रकार बीकानेर में 9, जैसलमेर में 7, सवाईमाधोपुर में 6, जालोर में 4, झालावाड़ और पाली में 3-3, कोटा और सीकर में 2-2 तथा

बांसवाड़ा और श्रीगंगानगर में एक-एक संक्रमित मरीज मिला है। वहीं दूसरी ओर जयपुर में शुक्रवार को 39 स्थानों पर 183 संक्रमित मिले हैं। इनमें सबसे ज्यादा 46 संक्रमित रोगी सांगानेर में मिले हैं। इसके बाद 28 रोगी जगतपुरा में, 14 मालवीय नगर और 13 मानसरोवर में मिले हैं। शेष स्थानों पर एक से 6 संक्रमित मिले हैं। जबकि 13 मरीज ऐसे भी हैं, जिनका कोई रिकॉर्ड नहीं है। शुक्रवार को राजधानी जयपुर में 153 करोना मरीज ठीक भी हुए हैं। अब यहां 1428 एक्टिव रोगी शेष हैं।

जयपुर, (का.प्र.)। खाटूश्याम मंदिर में हादसे के मामले में अब कांग्रेस के नेता ही आमने-सामने हो गए हैं। एक पक्ष जहां बिना जांच कमेटी की रिपोर्ट आणी मंदिर कमेटी को क्लीन चिट देने में जुट गया है, तो वहीं दूसरे पक्ष ने मुख्यमंत्री से मिलकर कड़ी कार्यवाही की मांग की है।

खाटूश्यामजी मंदिर हादसे के मामले में मंत्री प्रतापसिंह खाचरियावास ने सवाल उठाते हुए कहा है कि मंदिर में भगदड़ से श्रद्धालुओं की मौत का यह राजस्थान का कमेटी को क्लीन चिट देने में जुट गया है, तो वहीं दूसरे पक्ष ने मुख्यमंत्री से मिलकर कड़ी कार्यवाही की मांग की है।

खाटूश्यामजी मंदिर हादसे के मामले में मंत्री प्रतापसिंह खाचरियावास ने सवाल उठाते हुए कहा है कि मंदिर में भगदड़ से श्रद्धालुओं की मौत का यह राजस्थान का कमेटी को क्लीन चिट देने में जुट गया है, तो वहीं दूसरे पक्ष ने मुख्यमंत्री से मिलकर कड़ी कार्यवाही की मांग की है।

मंत्री खाचरियावास ने जांच से पहले ही कमेटी को दी क्लीनचिट, तो विधायक वीरेंद्र सिंह बोले, “मुख्यमंत्री से शिकायत करूंगा”

उठा रहे हैं कि उन्होंने पिछली जांच कमेटीयों की रिपोर्ट पर कार्यवाही नहीं की? खाचरियावास ने खाटूश्यामजी हादसे की तुलना करते हुए कहा कि कुंभ में भी भगदड़ मची थी और लोगों की मौत हुई थी। हज में भी हादसे होते रहे हैं। क्या वहां भी कमेटी के सदस्यों को गिरफ्तार किया गया है? मंत्री ने मंदिर समिति के सदस्यों को थाने में पृच्छाछ के लिए बुलाने के बाद सोशल मीडिया पर बयान दिया है। इसके बाद कहा जा रहा है कि क्या मंत्री खुद की सरकार पर ही सवाल

के पुजारी सब कुछ बदार्सत कर रहे हैं। खाटूश्याम कस्बे में लोग 5 लाख की शॉप के बदले 2 करोड़ रुपए मांगते हैं। ऐसे में वहां प्लान के अकार्डिंग काम होने में समय लगता है। लोग केवल विरोध की बात कर रहे हैं, लेकिन कोई उसका समाधान करने के बारे में नहीं सोच रहा।

वहीं इस मामले को लेकर स्थानीय विधायक वीरेंद्र सिंह ने कई संगठनों के साथ मिलकर देवस्थान मंत्री शकुंतला रावत से मुलाकात कर इस मामले में कठोर कार्यवाही कर मंदिर कमेटी को भंग कर प्रबंधन बोर्ड बनाने की मांग फिर दोहराई। वहीं खाचरियावास की ओर से कमेटी को क्लीन चिट देने पर कहा कि यह बयान देने से पहले प्रताप सिंह कम से कम मुख्यसे मामला तो पृछ लेंगे उन्होंने कहा कि मैं इस मामले में मुख्यमंत्री अशोक गहलोल से शिकायत करूंगा।

सार-समाचार

सावन उत्सव के साथ देशभक्ति की गंगा
जयपुर । टैक्स व्हील क्लब की ओर से पंचज सिंघवी मार्ग पर सावन उत्सव के साथ आजादी के अमृत महोत्सव की भी धूमधाम से मनाया। क्लब की पूर्व अध्यक्ष ममता भार्गव के अनुसार क्लब की ओर से आयोजित कार्यक्रम में सावन उत्सव तो मनाया ही पर साथ ही हर घर तिरंगा के तहत आजादी के अमृत महोत्सव की भी धूमधाम से मनाया इस प्रोग्राम में महिला सदस्यों ने बह-चढ़ कर हिस्सा लेते हुए लोक गीतों की धुनों पर अपनी आवाज के साथ सावन के गीतों की बीछार करते हुए देश भक्ति की भावनाओं को तिरंगा लहरा कर अभिव्यक्त किया। क्लब की अध्यक्ष अनिता बूब ने सभी सदस्याओं को हर घर तिरंगा फहराने का संकल्प दिलाया। सदस्य कामिनी आस ने सभी का कार्यक्रम में भाग लेने के लिए धन्यवाद दिया।

अल्बर्ट हॉल पर सैन्य बैंड प्रस्तुति कल
जयपुर (का.सं.)। ‘आजादी का अमृत महोत्सव’ और अपने लोगों, संस्कृति और उपलब्धियों के गौरवशाली इतिहास को मनाने के लिए 14 अगस्त को शाम 6 से 7 बजे तक अल्बर्ट हॉल, जयपुर में सैन्य बैंड संगीत कार्यक्रम आयोजित किया जाएगा। शाम को विशेष बनाने के लिए, इस आयोजन में सेना का बैंड संगीत पर देशभक्ति और मातृभूमि के प्रति अपनेपन की भावना को फिर से जानने के लिए प्रदर्शन करेंगे। सैन्य संगीत समूह में एएससी सेंटर (नॉर्थ) का मिलिटरी बैंड प्रदर्शन करेगा और लोगों को प्रेरित और मंत्रमुग्ध करने के लिए कई मधुर धुनों का आयोजन करेगा।

‘लंपी वायरस रोकने के संसाधन कम’
जयपुर । गौवंश में फैल रहे लम्पी स्किन वायरस की रोकथाम के लिए संसाधनों की कमी को लेकर हाईकोर्ट में जनहित याचिका पेश की गई है। जनहित याचिका पर आरजे सनाहद के अंत में सुनवाई होगी। महेश झालानी की ओर से पेश इस याचिका में केन्द्र सरकार के साथ ही राज्य के मुख्य सचिव, प्रमुख पशुपालन सचिव और प्रमुख वित्त सचिव सहित प्रमुख ग्रह सचिव को पक्षकार बनाया गया है। जनहित याचिका में कहा गया है कि लंपी वायरस की रोकथाम के लिए विभाग के पास न तो पर्याप्त स्टॉक है और ना ही अन्य संसाधन मौजूद हैं। इसके अलावा कोरोना न सिर्फ लहंगे लोनों की जान बचाने के लिए एक सक्ता है कदम उठाए थे, उसी तरह गाइड लाइन निर्धारित कर भर्तियों की जाए और गौवंश को जानलेवा बीमारी से बचाया जाए।

संग्रहालयों और स्मारकों में पर्यटकों का प्रवेश निःशुल्क

जयपुर (का.सं.)। प्रदेश के सभी सरकारी संग्रहालयों व संरक्षित स्मारकों में देशी-विदेशी पर्यटकों को 13 से 15 अगस्त तक निःशुल्क प्रवेश मिलेगा। पुरातत्व एवं संग्रहालय विभाग राजस्थान के निदेशक डॉ. महेन्द्र खडगावत ने बताया कि ‘आजादी के अमृत महोत्सव’ के तहत देशी-विदेशी पावणों को यह छूट दी गई है। तीन दिन में सरकार को करीब 60 लाख रुपये के राजस्व की हानि होगी, लेकिन पर्यटकों की सुविधा को देखते हुए कला एवं संस्कृति मंत्री डॉ. बी.डी.कल्ला ने यह छूट जारी की है। महेन्द्र खडगावत ने बताया कि विभाग ने आदेश जारी कर दिया है कि सभी संग्रहालयों व संरक्षित स्मारकों को पर्यटकों के अवलोकन के लिए खुला रखा जाये और साफ-सफाई की उचित व्यवस्था हो। ताकि राजस्थान की समृद्धताली विरासतों से पर्यटक रूबरू हो सकें।

‘लिखवा कर ले लो विधानसभा चुनाव नहीं लड़ना, लेकिन जिला कांग्रेस अध्यक्ष बना दो’

इस तरह के आश्वासनों के साथ जयपुर में कांग्रेस जिलाध्यक्ष के दावेदारों की दौड़ अंतिम दौर में

जयपुर, (का.प्र.)। कांग्रेस में संगठन चुनाव का काउंटडाउन चल रहा है और 7 सितंबर से शुरू होने वाली कांग्रेस की भारत जोड़ो यात्रा से पहले संगठन चुनाव का काम पूरा किए जाने की संभावना है। ऐसे में राजस्थान प्रदेश कांग्रेस कमेटी के सदस्यों सहित 32 जिला कांग्रेस अध्यक्षों के नामों की घोषणा का भी अब बेसब्री से इंतजार हो रहा है। संभावना जताई जा रही है कि यह सूची 20 अगस्त तक सामने आ सकती है। इस बीच जयपुर शहर कांग्रेस अध्यक्ष को लेकर कई तरह के कयास हैं, जिन पर भी अभी फैसला होना है।

दरअसल जयपुर शहर कांग्रेस को लेकर पहला फैसला तो यह होना है कि क्या जयपुर में भी 2 नगर निर्माओं के आधार पर दो जिला कांग्रेस कमेटी बनाई

जाएगी या फिर पूर्व की तरह एक जिला कांग्रेस कमेटी के जरिए ही पार्टी संगठन काम करेगा। इस बारे में अंतिम फैसला नहीं हो पा रहा है, क्योंकि पार्टी के विधायक अभी तक एक राय नहीं बना पाए हैं। इस फैसले में देरी का एक कारण यह भी है कि जिला कांग्रेस कमेटी एक रहने पर अध्यक्ष पद के दावेदार अलग हैं, वहीं दो अध्यक्ष बनने वालों की कतार में अन्य नाम शामिल हो जाते हैं।

बताया जाता है कि दो नगर निगम बनने के बावजूद जयपुर में कांग्रेस की स्थिति में बहुत ज्यादा फर्क नहीं पड़ा है और दो नगर निगम बनने के बावजूद कांग्रेस को राजनीतिक लाभ भी नहीं मिल पाया और बड़ी मुश्किल से एक नगर निगम में कांग्रेस निर्दलीयों के भारोसे अपना महापौर बनवा पाई ऐसे में अब दो जिला

एक जिला कांग्रेस रहने पर खाचरियावास फिर सबसे आगे, दो जिला कांग्रेस बनी तो बदल जायेंगे दावेदार

कांग्रेस कमेटी बनाने को लेकर संशय की स्थिति बनी हुई है। वैसे जोधपुर और कोटा में नगर निगम के बंटवारे के अनुरूप दो जिला कांग्रेस कमेटीयों के गठन की सहमति के बाद जयपुर में भी दो जिला कांग्रेस कमेटी का गठन होने की संभावना बन चुकी है।

जयपुर में जिला कांग्रेस अध्यक्ष पद की दौड़ की बात करें तो यदि जिला कांग्रेस

कमेटी का बंटवारा नहीं होता है तो एक बार फिर प्रताप सिंह खाचरियावास के नाम पर मोहर लगेगी। इसका कारण यह है कि विपक्ष में रहने के अलावा सरकार आने पर भी खाचरियावास ने ही आंदोलनों को लेकर बेहत प्रदर्शन किया है। ऐसे में एक बार फिर कांग्रेस प्रताप सिंह खाचरियावास को ही जिला कांग्रेस अध्यक्ष बनाएगी, लेकिन यदि जिला कांग्रेस कमेटीयों का बंटवारा होकर दो जिला कांग्रेस कमेटी बनती हैं, तो फिर हेरिटेज नगर निगम क्षेत्र में मुस्लिम दो ग्रेटर क्षेत्र में सामान्य वर्ग से अध्यक्ष बनाया जा सकता है। हालांकि ग्रेटर में अन्य पिछड़ा वर्ग की भारी संख्या को देखते हुए कांग्रेस इस वर्ग पर भी प्रयोग भी कर सकती है। जयपुर हेरिटेज जिला कांग्रेस कमेटी बनती है, तो यहां दावेदारों

में सबसे आगे विधायक रफीक खान का नाम है और वह खुद भी इस पद पर आने के लिए पूरे प्रयासरत हैं। दूसरा नाम जाकिर गुडेज का बताया जा रहा है, जो कि जलदाय मंत्री महेश जोशी की पसंद बताए जाते हैं। यहां यदि जाकिर गुडेल का नाम किसी वजह से पिछड़ा है, तो फिर मोहम्मद इकबाल भी जयपुर हेरिटेज में जिला कांग्रेस अध्यक्ष पद के लिए दावेदार महेश जोशी के कोटे से हो सकते हैं। वहीं जयपुर हेरिटेज में आरआर तिवारी जैसे पुराने कांग्रेसजन भी चाहते हैं कि उन्हें एक बार संगठन में जिला अध्यक्ष पद पर काम करने का मौका दिया जाए इसके लिए वे खुद कहते हैं कि भले ही पार्टी उनसे स्ट्याम्प पर लिखवा ले वे चुनाव का टिकट नहीं मांगेंगे, लेकिन बदले में उन्हें जिला कांग्रेस अध्यक्ष बनाया जाए।

सार-समाचार

युवा मोर्चा की तिरंगा यात्रा आज



बांसवाड़ा, (निसं)। आजादी के अमृत महोत्सव के उपलक्ष्य में भाजयुमो द्वारा शहीदी मानगढ़ धाम से निकाली जाने वाली तिरंगा यात्रा को लेकर भाजपा के वरिष्ठ नेता हकरू मईडा ने युवा मोर्चा जिलाध्यक्ष दीपसिंह वसुनिया व जिला उपाध्यक्ष अभिजीत जैन के साथ महाराणा प्रताप सेतु स्थित माही माता मंदिर में तैयारी बैठक ली। मईडा ने बताया कि प्रधानमंत्री के आ आ पर देश में हर घर तिरंगा अभियान को लेकर जनता में उत्साह है। युवा मोर्चा देश में तिरंगा यात्रा निकाल रहा है। भाजयुमो शहीदी मानगढ़ धाम से तिरंगा यात्रा निकालेगा जो विभिन्न क्षेत्रों में होते हुए शाम को माही माता गेम्मा पुल पहुंचेगा। मईडा ने बताया कि प्रत्येक विधानसभा क्षेत्र में तिरंगा यात्रा के लिए मंडल स्तरीय तैयारी की जायेगी। इस अवसर पर उपसरपंच धनपाल खराडी, छोटी सरवन मंडल अध्यक्ष अर्जुन मईडा आदि ने भी अमृत से सुझाव दिये। बाईक सवारों की तिरंगा यात्रा प्रातः 9 बजे शहीदी मानगढ़ धाम से रवाना होगी। सांसद कनकमल कटारा हरी झंडी दिखाकर यात्रा को रवाना करेंगे। यह यात्रा गांगडतलाई, सल्लोपाट, भीलकुआ, कलिंजरा, बडोडिया, बोरवट होते हुए त्रिपुरा सुंदरी मंदिर पहुंचेगी जहां विश्राम एवं भोजन के पश्चात् यात्रा तलवाडा, घलकिया, चिडियावास, सुंदरी, भीमपुर, गनोडा, घाटोल, पडोली, सेनावासा, बांसवाडा, पाडला होते हुए माही माता मंदिर पहुंचेगी जहां महाप्रसादी होगी।

गुरुकुल में मनाया संस्कृत दिवस

डूंगरपुर, (निसं)। स्थानीय विद्यालय गुरुकुल सेन्ट्रल एकेडमी में संस्कृत दिवस पर विभिन्न कार्यक्रमों का आयोजन किया। जिसमें विद्यालय के उच्च प्राथमिक स्तर के विद्यार्थियों ने संस्कृत दिवस पर श्लोक एवं मंत्रों का उच्चारण करके मंत्रमुग्ध किया। इस अवसर पर विद्यार्थियों ने संस्कृत में सामूहिक गीत प्रस्तुत किया। कार्यक्रम की शुरुआत संस्था प्रधान संस्था पण्ड्या द्वारा माँ सरस्वती को दिप प्रज्ज्वलित एवं माल्यार्पण कर की। विद्यार्थियों ने ईश्वरदान की। इस अवसर पर संस्था निदेशक सतीश जोशी ने कहा कि संस्कृत सभी भाषाओं की जननी है और यह भाषा अन्य भाषाओं से मधुर तथा दिव्य भाषा है। यदि कोई भी विद्यार्थी इस भाषा का ज्ञान प्राप्त कर लेता है तो अन्य भाषाओं को सिखना आसान हो जाता है, लेकिन वर्तमान समय में इस भाषा को एक संस्कृत विषय के रूप में मान लिया गया है जो गलत है। उन्होंने विद्यार्थियों को कहा कि इस भाषा का जितना विस्तार और प्रसार किया जाए वह हमारे भारत वर्ष के लिए बेहतर होगा। इस अवसर पर संस्कृत शिक्षक जय चौबीसा, मिलन शाह एवं प्रवीण कुमार उपस्थित रहे। कार्यक्रम का संचालन छवि त्रिवेदी एवं शुभम कंसारा ने किया।

सड़क हादसे में युवती की मौत

बांसवाड़ा, (निसं)। रक्षाबंधन पर्व पर अपने भाई को राखी बांधकर लौटते वक्त सड़क हादसे में एक युवती की मौत हो गयी। जेथलिया थाना पीपलखूंट निवासी संगीता में अपने पति रामलाल और बेटे के साथ गुरुवार को मोटाटांडा स्थित पीहर आयी थी। स्वीहार् मनाकर वह वापस अपने पति के साथ ससुराल लौट रही थी कि खमेरा व नरवाली के बीच पीछे से आती कार ने उन्हें चपेट में ले लिया। जिससे संगीता को गहरी चोटें आयी जबकि उसका पति रामलाल एवं दस वर्षीय पुत्र उछलकर दूर जा गिरे। घायलों को जिला मुख्यालय के महात्मा गांधी चिकित्सालय में लाया गया जहां चिकित्सकों ने संगीता को मृत घोषित किया। पति और बेटे को मामूली चोटें आयी हैं।

तिरंगा रैली निकाली

भीम, (निसं)। आजादी के गर्व का महापर्व अमृत महोत्सव का आयोजन अजीतगढ़ ग्राम पंचायत मुख्यालय पर सरपंच सोहनी देवी के मुख्य आतिथ्य एवं पीईओ जयवीर सिंह यादव एवं सरपंच अमर सिंह रावत एसएमसी अध्यक्ष धीसुलाल डाकल प्राध्यापक पुष्कराज चोटीया शिक्षाविद कानाराम रैंगर आदि अतिथियों की मौजूदगी में आयोजित हुआ। जिसमें देशभक्ति गीत गायन एवं राष्ट्रगीत व राष्ट्रगान गायन गया। शुक्रवार प्रातः ग्राम पंचायत मुख्यालय पर छत्र छत्राओं ने गाजे बाजे के साथ तिरंगा रैली निकाली जो मुख्य ग्राम सहित इमली का बाडिया पेला बाडिया पदमावतों का बाडिया पतडा चौराहा आदि मुख्य मार्गों से गुजरी तथा भारत माता की जय व वन्दे मातरम के नारे लगाते हुए घर घर तिरंगा फहराने हेतु जागरूकता संदेश प्रसारित किया। रैली को पीईओ जयवीर सिंह यादव ने संबोधित किया एवं हरी झण्डा दिखाकर रवाना किया। इस अवसर पर मांगूगिरी गोस्वामी संगानाबाला सराखान शिव सिंह खीम सिंह चौहान मुकेश सिंघानिया सुरेशचंद्र रैंगर राजेन्द्र सिंह यादव विकास पडियार नवरतनमल प्रकाश चंद नरेश आहुजा आदि मौजूद थे।

राम रसोड़ा का शुभारंभ

राजसमंद, (निसं)। जिला मुख्यालय के समीपतर्फी मोही ग्राम पंचायत स्थित रामदेव मंदिर के पास समाजसेवी रोशनलाल टांक की मौजूदगी में रामदेवरा जाने वाले जातरूओं के लिए राम रसोड़े का शुभारंभ किया गया। राम रसोड़े में ग्रामीणों द्वारा जातरूओं के ठहरने, भोजन, अल्पाहार आदि की व्यवस्था की जाएगी। गांव के जगदीशचंद्र ने बताया कि प्रातः 9 बजे यज्ञ हवन अनुष्ठान कर बाबा रामदेव प्रतिमा पर माल्यार्पण किया गया। इस दौरान उपसरपंच दिग्विजयसिंह भाटी, पूर्व उपसरपंच यादवेंद्रसिंह भाटी, समाजसेवी रोशनलाल टांक, गोपाल टांक, प्रकाश पण्डिया, मंडल अध्यक्ष भगवान सालवी, पीपली गोमा सालवी, जगदीश, फता प्रजापत, भाना प्रजापत, राजीव, लोचन आचार्य, मदन प्रजापत, बाबूलाल प्रजापत, रूपलाल माली, मुकेश, शंकरलाल सालवी, पुजारी मांगीलाल आदि उपस्थित थे।

‘आजादी की लड़ाई में मेवाड़ के योगदान को भुलाया नहीं जा सकता’

उदयपुर, (कासं)। भारतीय जनता पार्टी शहर जिला उदयपुर एवं नगर निगम उदयपुर के सौजन्य से केंद्रीय केंद्र सरकार के निर्देशानुसार देशभर में 400 से अधिक स्थानों पर आजादी की लड़ाई में अपना सर्वस्व न्योछावर करने वाले अमर शहीदों एवं स्वतंत्रता सेनानियों के परिवार जनों का सम्मान समारोह आयोजित हुआ।

उसी श्रृंखला में उदयपुर में नगर निगम परिसर स्थित पंडित दीनदयाल उपाध्याय सभागार में केंद्रीय जल शक्ति मंत्री गजेंद्र सिंह शेखावत के मुख्य अतिथि में एवं नेता प्रतिपक्ष गुलाबचंद कटारिया के मुख्य सानिध्य में कार्यक्रम का आयोजन किया जिसमें अनेकों स्वतंत्रता सेनानियों एवं शहीदों के परिवार जनों का सम्मान एवं अभिनंदन किया। केंद्रीय मंत्री गजेंद्र सिंह ने कहा कि मेवाड़ ने स्वतंत्रता संग्राम में भारत देश को ही नहीं बल्कि समूचे विश्व को एक नई दिशा दी है। शेखावत ने बिजौलिया आंदोलन को याद करते हुए कहा कि हम उन्हें श्रद्धांजलि दें। बिजौलिया क्रांति के जनक माणिक्यलाल वर्मा के जीवन को युवाओं के लिए प्रेरणा स्रोत बताते हुए शेखावत ने कहा कि युवा पीढ़ी को माणिक्यलाल वर्मा के जीवन, व्यक्तित्व व कृतित्व से सीखना चाहिए। उन्होंने कहा कि देश के 75 लाख का कालखण्ड बहुत बड़ा और मजबूत है और इतिहास गवाह है, आजादी की लड़ाई में मेवाड़ के योगदान को भुलाया



उदयपुर में शहीदों एवं स्वतंत्रता सेनानियों के परिवार जनों का सम्मान समारोह का आयोजन हुआ।

नहीं जा सकता। शेखावत ने इस अवसर पर नाम-अनाम शहीदों को श्रद्धांजलि अर्पित करते हुए स्वाधीनता आंदोलन में शामिल रहे सेनानियों और उनके परिवारों का सम्मान करने की जरूरत बताई। केंद्रीय जल शक्ति मंत्री दूध तलाई स्थित माणिक्यलाल वर्मा गार्डन पहुंचे उनकी प्रतिमा पर पुष्पांजलि अर्पित कर समारोह का शुभारंभ किया।कार्यक्रम में ग्रामीण विधायक फूल सिंह मीणा शहीद रतन सिंह मीणा की पत्नी पुष्पा मीणा श्याम सुंदर जेठी के पुत्र जमनालाल जेठी, शहीद अभिनव नागरी की माता सुशीला नागरी एवं पिता धर्मचंद नागरी मंचासनी थे।

प्रारंभ में शहर जिलाध्यक्ष रविंद्र श्रीमाली ने सभी नागरिक बंधुओं स्वतंत्रता सेनानियों एवं शहीदों के परिवार जनों सेना से रिटायर्ड अधिकारियों एवं भाजपा कार्यकर्ताओं का स्वागत करते हुए कार्यक्रम के बारे में जानकारी प्रदान की एवं अमृत महोत्सव के अवसर पर शहर जिला उदयपुर द्वारा की गई सभी तैयारियों की संक्षिप्त में जानकारी प्रदान की।

गुलाबचंद कटारिया ने सभी शहीदों के एवं स्वतंत्रता सेनानियों के परिवारजनों के प्रति सम्मान व्यक्त करते हुए कहा कि आज हमारे मंच पर सुशीला धर्मचंद जी नागरी जी शहीद लेफ्टिनेंट

अभिनव नागोर के माता पिता एवं आदिवासी अमर शहीद रतन सिंह की पत्नी पुष्पा मीणा का होना हम सबके लिए स्वाभिमान की बात है। कटारिया ने कहा कि लाखों लाखों लोगों ने देश की आजादी में अपने प्राणों का उत्सर्ग कर दिया हंसते हंसते इस देश की आजादी के हवन में अपने प्राणों का होम कर दिया उन लोगों ने तो देश को बहुत कुछ दिया है अब हमारी बारी है हम भी देश के प्रति अपने कर्तव्य को अपने दायित्वों को जाने एवं देश के लिए कुछ देना सीखें। ग्रामीण विधायक फूल सिंह मीणा ने भी इस अवसर पर अपने विचार रखे।

लेकसिटी में मूसलाधार बारिश, गोवर्धन सागर बांध छलका

उदयपुर, (कासं)। लेकसिटी में सुबह से खुशनुमा मौसम के बीच दोपहर में खण्ड वर्षा के रूप में बारिश का दौर शुरू हुआ जो कई जगहों पर मूसलाधार बारिश के रूप में बरसा। शाम होते-होते यह मूसलाधार बारिश पूरे शहर को भिगोने लगी और रात 8 बजे तक बारिश का दौर जारी है।

इधर, पीछोला झील का जलस्तर

बढ़कर दस फीट हो गया है। पूर्ण भराव क्षमता 11 फीट से अब यह केवल एक फीट खाली है। संभवतः पीछोला के शनिवार को छलकने के साथ ही स्वरूपसागर पर चादर चल सकती है। लेकसिटी में शुक्रवार को बारिश की झड़ी लग गई। दोपहर 1.30 बजे शहर के कई हिस्सों में तेज मूसलाधार तो कई जगहों पर

मध्यम क्रम की बारिश हुई जो करीब पौन घंटा चली। मूसलाधार बारिश का यह दौर रात 8 बजे भी जारी रहा। सिंचाई विभाग के सहायक अभियंता (गिर्वा) निर्मल मेघवाल ने बताया कि पीछोला में सीसामा नदी से अच्छी आवक हो रही है जिसे देखते हुए आज लिंक नहर के गेट बंद कर दिए गए हैं।

वहीं 11 फीट क्षमता वाली

पीछोला झील के शनिवार को लंबालव होने के बाद स्वरूपसागर पर संभवतः चादर चल सकती है। आयडू नदी में भी आज पानी का प्रवाह देखा गया। 24 फीट क्षमता वाली उदयसागर झील भी 22 फीट पर गई है। यह अब दो फीट खाली है। वहीं 9 फीट क्षमता वाला गोवर्धन सागर बांध भी आज छलका गया।

भिक्षु नगर केलवा तेयुप की नव कार्यकारिणी ने ली शपथ

राजसमंद, (निसं)। अखिल भारतीय तेरापथ युवक परिषद के निर्देशानुसार भिक्षु नगर केलवा तेयुप के सत्र 2०22-23 के नवीन कार्यकारिणी का शपथ ग्रहण समारोह आयोजित किया गया। जिसमें साध्वी पवन प्रभा ठाणा 4 के सानिध्य में मुख्य अतिथि पंडमचंद्र पटावरी ने नव निर्वाचित अध्यक्ष विकास बोहरा सहित कार्यकारिणी के सदस्यों को शपथ दिलाई।

गठित कार्यकारिणी में उपाध्यक्ष निखिल कोठारी, अजित नाहर, मंत्री अर्चित बोहरा, सहमंत्री मनीष गिंन, मयूर कोठारी, कोषाध्यक्ष जितेंद्र कोठारी, संगठन मंत्री खुशाल बोहरा, प्रचार-प्रसार मंत्री भावेश मेहता, किशोर मंडल संयोजक यश मेहता, सह संयोजक हर्ष कोठारी को मनोनित किया गया। अध्यक्ष विकास बोहरा ने बताया कि संगठन अभातेयुप द्वारा निर्देशित सेवाएं संस्कार और संगठन के कार्यों को पूर्ण समर्पण से करने के लिए दृढ़ संकल्पित है। तेयुप भिक्षु नगर केलवा गिनीज बुक ऑफ वर्ल्ड रिकॉर्ड्स, एशिया बुक ऑफ रिकार्ड्स, इंडिया बुक



राजसमंद में भिक्षु नगर केलवा तेयुप के कार्यकारिणी के शपथ ग्रहण समारोह आयोजित हुआ।

ऑफ रिकार्ड्स इत्यादि में अपना नाम दर्ज करवाने वाली अभातेयुप की शाखा परिषद है। वहीं स्थानीय स्तर पर रक्तदान के क्षेत्र सहित लोगों का मरणोपरान्त नेत्रदान करवाने का प्रयास में अग्रणी है। इस मौके पर साध्वी पवनप्रभा ने युवाओं को नशामुक्त रहने

की प्रेरणा देते हुए सामाजिक साधक, तपोयज्ञ, जैन संस्कार विधि आदि विविध आयाम से संगठन के सदस्यों के आध्यात्मिक विकास का प्रयास करने के लिए कहा। अध्यक्ष बोहरा ने बताया कि वक्तव्य और व्यक्तित्व शैली के विकास के लिए इस वर्ष

कॉन्फिडेंस पब्लिक स्पीकिंग कोर्स आयोजित किया जाएगा। मुख्य अतिथि पंडमचंद्र पटावरी ने युवाओं को देश का भविष्य बताते हुए कहा कि यदि किसी संगठन को मजबूत करना है, तो उसकी बागडोर युवाओं के हाथों में होनी चाहिए।

क्षतिग्रस्त मदार

नहर का किया

निरीक्षण

उदयपुर, (कासं)। शहर के नीचमछेड़ा पुलिया के समीप क्षतिग्रस्त हुई मदार नहर की दीवार व धंसे हिस्से का शुक्रवार सुबह जिला कलेक्टर ताराचंद मीणा ने निरीक्षण किया एवं इसके रखरखाव व उचित मरम्मत के निर्देश दिए।

शहर की फतहसागर झील को भरने वाली मदार नहर का बुधवार व गुरुवार को दो दिन नीचमछेड़ा पुलिया के समीप दीवार का हिस्सा ढह गया था। क्षेत्रवासियों द्वारा हिस्से की मरम्मत व मदार नहर के रखरखाव के लिए जिला प्रशासन से मांग की जा रही थी। इसी को लेकर शुक्रवार सुबह जिला कलेक्टर ताराचंद मीणा मौके पर पहुंचे और क्षतिग्रस्त नहर का जायजा लिया और बारिश रूकने के साथ ही क्षतिग्रस्त हिस्से की मरम्मत व नहर के उचित रखरखाव के निर्देश दिए। इस दौरान सिंचाई विभाग के सहायक अभियंता (गिर्वा) निर्मल मेघवाल भी मौजूद रहे। मेघवाल ने बताया कि बारिश के कारण क्षतिग्रस्त नहर के हिस्से की मरम्मत का काम नहीं हो पा रहा है। बारिश रूकने के साथ ही इसकी मरम्मत का काम शुरू कर दिया जाएगा।

ऑनलाइन क्विज आयोजित

उदयपुर, (कासं)। जनार्दनराय नागर राजस्थान विद्यापीठ द्वारा के अमृत महोत्सव के अंतर्गत भारत का स्वतंत्रता संग्राम विषय पर हिन्दी भाषा में ऑनलाइन क्विज आयोजित की गई।

कुलपति प्रो. एस.एस. सारंगदेवोत ने कहा कि अपनी मातृभाषा में आजादी के इतिहास की जानकारी आज के युवा के लिए एक बड़ी आवश्यकता है। आज से 75 सालों पूर्व 1947 में भारत में आम आदमी की सालाना कमाई 274 रुपये थी, पूरे देश में सिर्फ 3 लाख गाडिया थी। कुल मिलाकर शिक्षा और अर्थव्यवस्था बदहाल थी। इसका कारण हमारी गुलामी थी, जिस समय हमें अपने ही देश में नौकरी नहीं मिलती थी, हम बड़े व्यवसायी नहीं बन सकते थे, खुल कर जी नहीं सकते थे। इनके अतिरिक्त भी अंग्रेजों ने कई बंधन लगा रखे थे, जिनका अनुभव भी आज हमें नहीं होता। आजादी का अमृत महोत्सव वह समय है जब हमें उन स्वतंत्रता सेनानियों के प्रति न केवल अपनी कृतज्ञता दर्शानी है बल्कि ऑनलाइन क्विज इसी दिशा है। यह ऑनलाइन क्विज इसी दिशा में एक कार्य है। इस तरह के कार्य न केवल भावनात्मक बल्कि संज्ञानात्मक विकास में भूमिका का निर्वहन करते हुए अंततः देश के मूल्य आधारित विकास में

सार-समाचार

देशभक्ति के तराने गूँजे

देवगढ़, (निसं)। नगर के राजकीय उच्च माध्यमिक विद्यालय के प्रांगण में ब्लॉक स्तरीय आजादी के अमृत महोत्सव कार्यक्रम का आयोजन किया गया। आजादी के अमृत महोत्सव कार्यक्रम का दीप प्रज्वलन के साथ शुभारंभ हुआ। देशभक्ति गीतों के गायन की शृंखला वन्देमातरं गान से शुरू हुई जिसमें सारे जहाँ से अच्छा हिन्दुस्तो हमारा, हम हमें कामयाब एक दिन, झंडा ऊंचा रहे हमारा सहित देशभक्ति के गीतों का एवं राष्ट्रगान का सामूहिक गायन हुआ। कार्यक्रम के मुख्य अतिथि उपखंड मजिस्ट्रेट मुकुंद सिंह शेखावत ने कहा कि आजादी के अमृत महोत्सव में देश की भावी पीढ़ी हमारे देशभक्त क्रांतिकारियों को याद करे व आने वाले पच्चीस वर्ष जो कि अमृत काल के रूप में मनाए जाने हैं इसमें हम देश को शिक्षर तक पहुंचाने का पूरा प्रयास करें। कार्यक्रम की अध्यक्षता करते हुए मुख्य खण्ड शिक्षा अधिकारी मुकुट बिहारी शर्मा ने सभी अतिथियों व विद्यार्थियों का आभार व्यक्त करते हुए कहा कि यह अद्भुत कार्यक्रम गिनीज बुक ऑफ वर्ल्ड रिकॉर्ड में शामिल होगा यह हमारे देश व प्रदेश के लिए गर्व की बात है। इस कार्यक्रम में विशिष्ट अतिथि के रूप में नगर पालिका अध्यक्ष शोभालाल रैंगर, उपाध्यक्ष प्रदीप सिंह चौहान, पार्षद नारायण सिंह सोलंकी, राजेन्द्र कंसारा, हंसराज कंसारा, तोलाराम खटीक सहित प्रकाशचंद्र नाराणियाँ, प्रधानाचार्य दीपक भारद्वाज, मनोज कुमार वर्मा, कैलाश सिंह चौहान, आर पी कान सिंह, तोलाराम खटीक सहित नगर के कई गणमान्य नागरिक उपस्थित रहे।

तिरंगा यात्रा आज

डूंगरपुर, (निसं)। स्थानीय भाविप मुख्य शाखा द्वारा 13 अगस्त प्रातः 10.३0. बजे कलेक्टर कार्यालय से आजादी के अमृत महोत्सव के उपलक्ष में हर घर तिरंगा, घर घर तिरंगा अभियान के अंतर्गत तिरंगा यात्रा निकाली जायेगी। यात्रा में वन्देमातरम शाखा, पंडित दीनदयाल उपाध्याय स्मृति मंच, वन्दान स्कूल के स्केटिंग के विद्यार्थी आदि भी भाग लेंगे। यात्रा को हरी झंडी दिखा कर जिला कलेक्टर इंड्रजीत यादव, पूर्व सभापति के.के.गुला तथा सभापति अमृत कलासुआ रवाना करेंगे। यात्रा उदयपुर रोड स्थित हॉस्पिटल तिराहा, नए हॉस्पिटल के पास पटेल सर्कल होते हुए अटल बिहारी सामुदायिक भवन के सामने से शिवाजी नगर होकर शहीद पार्क से होते हुए पुनः जोधपुर बेकरी के सामने से गुजर कर दमाहा मैदान के सामने से वापस कलेक्टर कार्यालय पर समाप्त होगी। रैली में सभी यह ध्यान रखेंगे कि स?क का यातायात बाधित न हो। रैली सडक के बायीं ओर चलेगी। लोहन स्वामी वाहन पर तिरंगा ध्वज लगाएंगे। ऐसा कोई कारण न बने जिससे राष्ट्रीय ध्वज के सम्मान में कमी आये। रैली के नेतृत्व में रीजनल सेक्रेटरी गिरीश पारीसी, प्रांतीय संगठन मंत्री दिनेश श्रीवाल, शाखा अध्यक्ष हीरालाल पटेल, सचिव जितेंद्र सिंह पीठ, कोषाध्यक्ष कपिल भट्ट, वन्देमातरम के अध्यक्ष ललित शुक्ला, सचिव पुष्कर चौबीसा, कोषाध्यक्ष कांतिलाल जोधावत एवं अन्य दायित्वधारी आदिकरेंगे।

कार सवार पर किया हमला

डूंगरपुर, (निसं)। जिले भर में लगातार अपराधिक तत्वों के हाँसेले बुलंद होते जा रहे हैं और रोजाना हो रही वारदातों के बावजूद पुलिस प्रशासन इन अपराधिक तत्वों पर रोक लगाने में लगातार विफल होता जा रहा है। आलम तो यह है कि आम जन को यह एहसास होने लगा गया है कि थाने में तैनात पुलिस कर्मी अपराधों पर रोक लगाना ही नहीं चाहते हैं। जिसके चलते अब कई घटनाओं की जानकारी तो आम जन पुलिस से साक्षा भी नहीं कर रही है। जो कि पुलिस की विफलता को दर्शा रहा है। इसी क्रम में दोवडा थाना क्षेत्र में वस्सी खेडा रोड पर बदमाशों ने एक कार पर हमला कर दिया। बदमाशों ने कार चालक से मारपीट की वहीं लोगों को आता देख बदमाश मौके से फरार हो गए। दोवडा थाना क्षेत्र के गरडा निवासी कमलेंद्र सिंह पुत्र राजेन्द्र सिंह गुरुवार देर रात कार लेकर अपने घर से डूंगरपुर जा रहा था। मालाजी मंदिर से आगे निकलते ही सुनसान जगह पर करीब 1०.४० बदनमाश हथियार लेकर सडक पर खडे थे। कार के आते ही बदमाशों ने कार पर हमला कर दिया। बदमाशों ने कार का दरवाजा खोलकर कमलेंद्रसिंह को बाहर निकालने का प्रयास किया। लेकिन कमलेंद्रसिंह बदमाशों से बचने के लिए कार को रिवर्स में ले लिया। करीब 3००.मीटर तक रिवर्स जाकर कार सडक किनारे गड्डे में पलट गई। जिसके बाद बदमाशों ने कमलेंद्रसिंह के साथ मारपीट की। दूसरे वाहनों के आने के बाद बदमाश मौके से फरार हो गए। वहीं कमलेंद्रसिंह के पीछे ही उसके पिता राजेंद्रसिंह भी दूसरी गाडी लेकर आ रहे थे। घटना की सूचना पर दोवडा थाने से गजरारसिंह पुलिस बल के साथ मौके पर पहुंचे और घटना की जानकारी ली। वहीं पुलिस ने मामला दर्ज कर बदमाशों की तलाश शुरू कर दी है। वहीं सुनसान सडकों पर बदमाशों की मारपीट, लूटपाट की बढती घटनाओं से लोगों में आक्रोश है।

बुजुर्ग महिला ने की आत्महत्या

डूंगरपुर, (निसं)। चौरासी थाना क्षेत्र के गोरदा फला नई बस्ती में एक बुजुर्ग महिला ने अपने घर में फंदे से लटककर सुसाइड कर लिया। सुसाइड के कारणों का अभी तक खुलासा नहीं हो पाया है। चौरासी थानाधिकारी ने बताया की थाना क्षेत्र के गोरदा फला नई बस्ती निवासी नवलराम पुत्री अशोक अहारी ने रिपोर्ट दी है। नवलराम ने बताया कि उसकी पत्नी राखी के कारण पीहर गई हुई थी। वह खेत में था, इस दौरान उसके बच्चों ने खेत पर आकर सूचना दी कि उनकी दादी घर में फंदे से लटकती हुई है। नवलराम दौड़कर अपने घर पहुंचा और मामले की सूचना आसपास के लोगों और चौरासी थाना पुलिस को दी। सूचना मिलने पर चौरासी थाना पुलिस भी मौके पर पहुंची और घटना की जानकारी ली। वहीं पुलिस ने मृतक महिला के शव का पोस्टमार्टम करारक शव परिजनों को सौंप दिया है। पुलिस ने बताया कि बुजुर्ग महिला के पति की भी दो महीने पहले मौत हुई है। पुलिस ने फि ललल बेटे की रिपोर्ट पर मामला दर्ज कर जांच प्रारंभ कर दी है।

पुलिया में जीप गिरी

बांसवाड़ा, (निसं)। बांसवाड़ा-उदयपुर मार्ग पर चिडियावास पुलिया में एक जीप जा गिरी गनीमत रही कि लोगों ने चालक को बचा लिया। बताया जाता है कि जीप चालक ने बाईक सवार तीन जनों को चपेट में ले लिया था जिस पर लोह बाईक से जीप का पीछा कर रहे थे। बचने के लिए चालक ने गाडी तेज रफ्तार से दौड़ाई जो चिडियावास पुलिया की रैलिंग तोडते हुए नदी में जा गिरी। यह जीप पिल्लरों में अटक गयी जबकि चालक को लोगों ने रस्सी की मदद से बाहर निकाला।

शिक्षा के माध्यम से ही जीवन

व राष्ट्र उत्थान संभव : चौहान

राजसमंद, (निसं)। ज्योति कोठारी चैरिटी संस्था की ओर से डिप्टीखेडा ग्राम में गोद लिए गए विद्यालय में पूर्व प्रधान गुणसागर कर्णावट की अध्यक्षता में शुक्रवार को चैरिटी समारोह का आयोजन किया गया।

मुख्य अतिथि जिला परिषद एसईओ भुवनेश्वरसिंह चौहान, विशिष्ट अतिथि डॉ. महेन्द्र कर्णावट, ज्योति कोठारी, दिलीप कोठारी, राजकुमार दस, रामसहाय विजयवर्गीय, सरपंच तुलसीराम बागोरा, पूर्व सरपंच शंकरलाल गुर्जर, पंचायत शिक्षा अधिकारी राकेश मेनारिया उपस्थित थे। उल्लेखनीय है कि ऑस्ट्रेटिया में रह रही ज्योति कोठारी विगत 17 वर्षों से चैरिटी का आयोजन कर विद्यालय को शिक्षा संसाधन उपलब्ध करावा रही है। संस्था द्वारा यह 2.वां विद्यालय गोद लिया है। अतिथियों द्वारा 154 बच्चों को बैग, जूते, मोजे, पैन, पेंसिल, रबर, अल्पास पुस्तिका, चहर और विद्यालय को स्टील फर्नीचर, अलमारी, दर्ती, जाजम, खेल सामग्री, कम्प्यूटर आदि भेंट किए गए।



राजसमंद के डिप्टी खेडा विद्यालय में आयोजित चैरिटी समारोह में विद्यार्थियों को पाठ्य सामग्री बांटी।

साथ ही 16 विद्यार्थी को छात्रवृत्ति प्रदान की। कार्यक्रम को सम्बोधित करते हुए जिला परिषद एसईओ भुवनेश्वर सिंह चौहान ने कहा कि शिक्षा के माध्यम से जीवन और राष्ट्र उत्थान संभव है।

गुणसागर कर्णावट ने सभी लोगों को नशामुक्त और शिक्षा का आच्छान किया। शिक्षा अधिकारी राकेश मेनारिया ने कहा कि कोठारी ने शिक्षा सेवा की उज्ज्वल मिशाल कायम की है जिससे


सभी को प्रेरणा लेनी चाहिए। ज्योति कोठारी, दिलीप कोठारी दम्पति ने शिक्षा सेवा का संकल्प दौहराते हुए सभी विद्यार्थियों को मन लगाकर पढाई करने के लिए कहा।



उदयपुर में कुलपति प्रो. एस.एस. सारंगदेवोत ने ऑनलाइन क्विज प्रारंभ किया।

महत्वपूर्ण भूमिका अदा करने वाले नागरिकों को तैयार करने में सहायक होते हैं। इस क्विजप के समन्वयकों चंद्रसिंह को कुमार छल्लानी ने बताया कि इस सम्प्रि देश से 1424 प्रतिभागियों ने भाग लिया, जिनमें से 9०5 ने 75 प्रतिशत व अधिक अंक लाकर विशेष योग्यता प्राप्त की है तथा 80 प्रतिभागियों 1०० प्रतिशत अंक है। उन्होंने बताया कि इस प्रश्नोत्तरी में भारत के स्वतंत्रता सेनानियों तथा स्वतंत्रता संग्रामों के

स्थल, उनके कारण, कार्यों व परिणामों के साथ अंग्रेजों के अन्यायों के विरुद्ध किए गए एतिहासिक कार्यों को सम्मिलित किया गया। ज्ञातव्य हो कि आजादी के अमृत महोत्सव के उचित क्रियान्वयन हेतु विद्यापीठ ने कई अन्य योजनाएं भी बना रखी हैं, जिन्हें समय-समय पर आयोजित किया जाएगा। विजय में सफल प्रतिभागियों को ई-प्रमाणपत्र वितरण की तैयारी प्रारंभ कर ली गई है।



हिन्दू धर्म व अन्य लोककथाओं में लोगों का जो विश्वास है उसमें भारत की जैव विविधता के संरक्षण की अमूल्य भूमिका है। श्रद्धालु करीब सवा लाख ऐसे पवित्र उपवनों की रक्षा करते हैं जो सैकड़ों प्रजातियों का घर हैं। भारत में पवित्र उपवन ऐसे क्षेत्र हैं जिनकी सुरक्षा पुरा समुदाय धार्मिक आस्था के साथ करता है। इन उपवनों में रहने वाले सोंपों जैसे जीवों की भी सुरक्षा की जाती है जिन्हें आमतौर पर अवांछित माना जाता है। अधिकांशतः मंदिरों से संबंधित और संरक्षित ये उपवन भारत के लोगों के लिए सांस्कृतिक रूप से बहुत महत्वपूर्ण हैं और साथ ही अविध्वंसनीय रूप से सघन जैव विविधता का गढ़ भी। वर्ष 2017 में प्रकाशित एक शोध पत्र में पश्चिमी हिमालय के दो पवित्र उपवनों की केस स्टडी की गई थी, देश में जैव विविधता पर इनके प्रभाव को जानने के लिए। इनमें से एक है उत्तराखंड का हरियाली देवी मंदिर क्षेत्र, जो रुद्र प्रयाग में 4200 फीट की ऊंचाई पर कोडिया गांव के पास है। यहां मंदिर में शेर पर सवार हरियाली देवी की मूर्ति है। इससे लगे हुए छोटे से उपवन में पौधों की 80, स्तनपायी जीवों की 12, पक्षियों की 9 तथा तितली की 7 प्रजातियां मिलती हैं। समीपवर्ती तुंगनाथ उपवन में तो काले भालू भी हैं। कई अन्य अध्ययनों में पवित्र उपवनों में अविध्वंसनीय रूप से समृद्ध जैव विविधता मिलने की पुष्टि की गई है। सेंट्रल-वैस्टर्न घाट के पवित्र उपवनों में वृक्षों की 144 प्रजातियां मिलती हैं, जबकि इसी क्षेत्र के ग्रामीण जंगलों में वृक्षों की केवल 91 प्रजातियां ही हैं। आंध्र प्रदेश के पल्लालम्मा मंदिर के पुजारी लक्ष्मण आचार्य ने कहा, "यह ऐसी चीज है जो हर हिन्दू में रची बसी है, मंदिर, वृक्ष, तालाब सब पूजनीय माने जाते हैं।" सभी तरह की संस्थाएं अब यह मानने लगी हैं कि, देश की प्राकृतिक विरासत में इन उपवनों का क्या महत्व है। एपनाइड एनवायरनमेंट रिसर्च फाउण्डेशन ने वैस्टर्न घाट की पहाड़ियों में 80 उपवनों के रखरखाव में मदद की है। पुणे का देवराय फाउण्डेशन तो ऐसे उपवन बना रहा है जिन्हें देवराय कहा जाता है। अब तक ये लोग पौधों की 119 प्रजातियों को संरक्षित कर चुके हैं, जिसमें जाएंट क्रेप मर्टल (मैहदी) और इण्डियन कोरल ट्री भी हैं, जिसे पंगारा कहते हैं।

जे.के. लोन अस्पताल अधीक्षक रिश्त लेते गिरफ्तार

कोटा, 12 अगस्त (निसं)। भ्रष्टाचार निरोधक ब्यूरो की कोटा इकाई ने स्थानीय जेकेलोन चिकित्सालय के अधीक्षक डा. हीरालाल मीणा को परिवार को 50 हजार रुपए रिश्त लेते हुए गिरफ्तार किया है। ब्यूरो

भ्रष्टाचार निरोधक विभाग ने कोटा जे.के. लोन अस्पताल के अधीक्षक डॉ. हीरालाल मीणा को 50,000 रु. की रिश्त लेते हुए गिरफ्तार किया।

से मिली जानकारी के अनुसार परिवार की फर्म द्वारा जेकेलोन चिकित्सालय कोटा में करवाए गए कार्यों के बकाया 30 लाख रुपए के बिलों को पास कराने की एवम में डॉ. मीणा ने 1 लाख 70 हजार रिश्त राशि मांग कर परेशान किया।

दिल के टुकड़े ...

(प्रथम पृष्ठ का शेष) चुनावों में विपक्ष का प्रधानमंत्री पद का उम्मीदवार बनने की उनकी कोई महत्वाकांक्षा नहीं है, वहीं, विपक्ष की एकता के बिहार के नमूने ने यह आशा जगाई है कि अन्य राज्यों में इसी तरह की रणनीति दोहराई जा सकती है। आगामी सप्ताहों में, उत्तर प्रदेश, मध्य प्रदेश व कर्नाटक सहित कई राज्यों के सोशलिस्ट समूहों ने बैठकें आयोजित करने की योजना बनाई है।

पिछले 40 सालों में, भूतपूर्व जनता पार्टी से अलग हुए कई दल उभरकर आए हैं, जैसे, समाजवादी पार्टी, आर.जे.डी. व जे.डी.यू. तथा जे.डी. (एस), आई.एन.एल.डी. एवं आर.एल.डी.। वरिष्ठ सोशलिस्ट नेता अरूण श्रीवास्तव ने कहा, "हमारा प्रयास जनता पार्टी परिवार को एक मंच पर लाने का है।"

भारतीय सोशलिस्टों की पुरानी ब्रिगेड में से, नीतीश कुमार ही हैं, जो प्रासंगिक हैं और सक्रिय हैं और माना जाता है कि, व्यापक रूप से वो सभी पार्टियों को स्वीकार्य हैं। सन् 2013 में जब कुमार ने, भाजपा द्वारा प्रधानमंत्री पद के उम्मीदवार के रूप में नरेन्द्र मोदी के चयन का विरोध किया था उस समय उन्होंने विपक्षी नेताओं की कई बैठकों में भाग लिया था, इन चर्चाओं के बीच कि उन्हें विपक्ष का प्रधानमंत्री पद का उम्मीदवार बनाया जाएगा। ललाभाग दो दशकों तक भाजपा के गठबंधन सहयोगी होने के बावजूद, कुमार ने अपना सोशलिस्ट रूझान बरकरार रखा है तथा विश्वी कैम्प में अपने संबंध भी बनाकर रखे हैं।

गत वर्ष जब आई.एन.एल.डी. नेता ओम प्रकाश चौटाला दस वर्ष की जेल के बाद रिहा हुए तब नीतीश कुमार पहले नेता थे जो उनसे मिलने गए थे।

वो विपक्षी कैम्प के उन चुनौंटे नेताओं में एक हैं जिनके कांग्रेस अध्यक्ष सोनिया गांधी से अच्छे संबंध हैं।

विपक्ष की एकता किस तरह क्या रूप लेगी, बहुत कुछ कांग्रेस नेताओं तथा विशेष रूप से सोनिया गांधी पर निर्भर करेगा। बिहार के नवनिर्वाचक उपमुख्यमंत्री तेजस्वी यादव, जो आज दिल्ली पहुंचे, सोनिया गांधी से मिलने वाले थे। वो वामपंथी नेता सीताराम येचुरी व डी. राजा से भी मिले।

विपक्ष की एकता, या सन् 2024 लोकसभा चुनावों के लिए, प्रधानमंत्री पद के उम्मीदवार के रूप में नीतीश कुमार का चयन बहुत दूर की बात है। लेकिन यह तो स्पष्ट है: अपने नवीनतम कदम से, नीतीश ने विपक्ष के कैम्प में उम्मीद की एक किरण जगाई है।

रूस भारतीय रूपये को....

(प्रथम पृष्ठ का शेष) युआन रूस और उसके नौकरशाहों के लिए एक नैसर्गिक विकल्प हो सकता है क्योंकि चीन-रूस का सबसे बड़ा व्यापार सहयोगी है।

रूस यदि अपनी अतिरिक्त आय को अमेरिकन डॉलर की प्रतिद्वंद्वी मुद्रा में कनवर्ट करने का निर्णय लेता है तो इससे चयनित देशों का हौसला बढ़ेगा। मौद्रिक फण्डस प्रायः अमेरिकी डॉलर में संरक्षित रखे जाते हैं क्योंकि यह विदेशों के केन्द्रीय बैंकों की पसंदीदा परिसम्पत्ति है।

चीन अपनी मुद्रा युआन को भाव्य की रिजर्व करेसी बनाने की दिशा में काम करता रहा है। पूरे विश्व में इसके विशाल ट्रेड वोल्यूम को देखते हुए चीन के लिए इस करेसी को रिजर्व करेसी बनाना काफी आसान होगा, लेकिन परेशानी यह है कि युआन पर चीन की सरकार का दृढ़ नियंत्रण है।

आर्थिक मामलों में चीन की सरकार की जोड़तेडू और उसके

कुछ भ्रामक सांख्यिकीय आंकड़े युआन पर भरोसा सीमित करते रहे हैं। तथापि रूस अपनी खस्ताहाली के मुद्देनजर भाव्य के उपयोग के लिए फाईनैज युआन की होल्डिंग में चायदे को देख रहा है। अगर भारतीय रूपये की बात की जाए तो यह करेसी इन्टरनेशनल ट्रेडिंग के लिए उपलब्ध नहीं रही है। इसका उपयोग मुख्यतः भरतूबाजार में लेनदेन के लिए किया जाता है।

भारतीय रूपया अभी पूर्ण परिवर्तनीय नहीं है और इसका अब तक एक रिजर्व करेसी ना बन पाने का यह भी एक कारण है। इसके अतिरिक्त रूपय का मूल्य अस्थिर भी सिद्ध हो रहा है। इसकी वजह यह है कि इससे बहुत कम अन्तर्राष्ट्रीय लेनदेन किए जाते हैं और इसकी विनिमय दर तीव्रता से घटती-बढ़ती है। अतः विशेषतः भारतीय रूपय की किसी बड़ी भूमिका को लेकर चिन्हित है।

टर्की के लीरा के लिए तो जितना

कहा जाए उतना कम है। देश की राष्ट्रपति को पेचीदा सोच के कारण कई गलत नीतियां लागू हो चुकी हैं, लेकिन टर्की की अर्थव्यवस्था फिर भी काफी बड़ी है और इसका विस्तार हो रहा है।

'मुल्ली...

(प्रथम पृष्ठ का शेष) की सुनवाई कर रहा है जिसमें कई महिलाओं द्वारा अलग-अलग दायर की गई एफ.आई.आर. को क्लब करने की मांग की गई है।

जस्टिस संजय किशन कौल और एम.एन. सुब्ब्रमण्यम पर बहुत सारे अपलोड्स हैं और अधिकांश पीडित महिलाओं ने एफ.आई.आर. दर्ज करवाई है तो इन्हें क्लब कैसे किया जा सकता है।

इस ऐप में सैकड़ों महिलाओं को निशाना बनाया गया उनकी तस्वीरों से छेड़छाड़ की गई और उनकी मंजूरी के बिना शेयर किया गया।

पं. नेहरू ने 14 अगस्त... भरी सभा में लेखक सलमान रश्दी पर जानलेवा हमला

न्यूयॉर्क में मंच पर लैक्चर देने के लिए उठते वक्त एक युवक ने चाकूओं से उनकी गर्दन और सीने पर कई वार किये

न्यूयॉर्क, 12 अगस्त। लेखक सलमान रश्दी पर न्यूयॉर्क में चाकू मारकर जानलेवा किया गया। जानकारी के मुताबिक उनके एक लैक्चर से पहले शुरूवार को उस समय रश्दी पर चाकू से हमला किया गया जब वे पश्चिमी न्यूयॉर्क में एक कार्यक्रम में मौजूद थे। चौटाडक्वा इंस्टीट्यूशन में एक शख्स ने मंच पर धावा बोल दिया और लेखक को चाकू मार दिया। रश्दी पर हमला होने के बाद तुरंत वहां अफरा-तफरा मच गई और उन्हें फौरन इलाज के लिए ले जाया गया।

सलमान रश्दी की किताब द

सैटेनिक वर्सेज ईरान में 1988 से बैन है, क्योंकि कई मुसलमान इसे ईशान्दि मानते हैं। ईरान के दिवंगत नेता अयातुल्ला रुहोल्लाह खुमेनी ने एक फौतवा जारी किया था जिसमें रश्दी की मौत पर इनाम रखा गया था। रश्दी की हत्या करने वाले को 30 लाख अमेरिकी डॉलर का इनाम देने का ऑफर दिया गया था। ईरान की सरकार ने लंबे समय से खुद को खुमेनी के फरमान से दूर कर लिया है, लेकिन रश्दी विरोधी भावना अब भी वहां बरकरार है। साल 2012 में एक ईरानी धार्मिक फाउंडेशन ने रश्दी की हत्या पर घोषित इनाम को 2.8

स्कूलों में अंग्रेजी माध्यम की पढ़ाई बच्चों पर थोपने की नीति कैसे सफल होगी?

राज्यभर में हिन्दी माध्यम से पढ़ाने वाले 283 सरकारी स्कूलों को अंग्रेजी माध्यम के स्कूलों में बदला गया है

बीकानेर, 12 अगस्त (कासं)। शिक्षा विभाग ने राज्य के 283 सरकारी स्कूलों को अंग्रेजी माध्यम में तब्दील कर दिया है। इसमें 212 स्कूल ग्रामीण क्षेत्र के हैं, जबकि 71 स्कूल शहरी क्षेत्र के। मुख्यमंत्री अशोक गहलोत की घोषणा के मुताबिक प्रदेशभर में दो हजार स्कूलों को हिन्दी से अंग्रेजी माध्यम में तब्दील करना है। इसमें गांव और शहर दोनों में एक-एक हजार स्कूल हिन्दी से अंग्रेजी माध्यम में बदले जायें हैं।

खास बात यह है कि सरकार की अंग्रेजी माध्यम स्कूल खोलने की नीति के विरोध में लगातार प्रदेश भर में विरोध प्रदर्शन का सिलसिला जारी है। गत दिनों कोटपतली कस्बे के राजकीय सरदार उच्च माध्यमिक विद्यालय में अंग्रेजी माध्यम के साथ-साथ एक पारी में हिन्दी माध्यम कक्षाएं भी प्रारम्भ करने की मांग को लेकर कोटपतली के प्रबुद्ध नागरिकों के एक शिष्ट मण्डल ने मुख्य ब्लॉक शिक्षा अधिकारी से भेंट कर अतिश्रीष्ट सरदार

सरकारी घोषणा के अनुसार लक्ष्य है, प्रदेशभर में दो हजार स्कूलों को हिन्दी से अंग्रेजी माध्यम में तब्दील करना।

विद्यालय को दो पारियों में चलवाने की मांग की थी। नारायणपुर में राज्य सरकार द्वारा बालिका उच्च माध्यमिक विद्यालय को महात्मा गाँधी इंग्लिश मीडियम में मर्ज किये जाने के बाद जो बच्चे हिंदी मीडियम के थे उनको स्कूल प्रबंधन ने स्कूल में पढ़ाने से मना कर दिया है। वो बच्चे जो प्रथम कक्षा से इसी स्कूल में पढ़े हैं उन्हें अन्य स्कूलों में भेजने के लिए मजबूर किया जा रहा है

अभिभावक, बड़ी कक्षा में बच्चों का माध्यम बदलने, अंग्रेजी माध्यम में पढ़ाने वाले शिक्षकों की कमी व उनके प्रशिक्षित नहीं होने को लेकर विरोध कर रहे हैं। ग्रामीण क्षेत्र में अंग्रेजी माध्यम

स्कूलों के संचालन के लिए पर्याप्त भवन नहीं होना भी एक बड़ी समस्या के रूप में सामने आया है। अभिभावकों और ग्रामीणों के विरोध को देखते हुए शिक्षा विभाग ने पिछले दिनों स्कूलों को हिन्दी से अंग्रेजी माध्यम में बदलने के नियमों में फेरबदल किए थे। पहले बारहवीं तक के स्कूलों को हिन्दी से अंग्रेजी में बदल दिया था, लेकिन अब पहली से पांचवीं तक के स्कूल ही हिन्दी से अंग्रेजी में तब्दील हुए हैं। इन स्कूलों में, कक्षा छह से बारह में फिलाहाल हिन्दी माध्यम ही संचालित होगा। बाद में एक-एक क्लास हिन्दी से अंग्रेजी में बदलती जाएगी

मजेदार बात यह है कि, इन स्कूलों में इसी सत्र में पढ़ाई शुरू होगी और पहले साल कक्षा एक से पांच तक की क्लासों में ही अंग्रेजी माध्यम में एडमिशन हो सकेगा। बड़ा सवाल यह है कि, प्रशिक्षण के अभाव में अंग्रेजी माध्यम में पढ़ाने को मजबूर ये शिक्षक बच्चों की पढ़ाई के साथ कितना न्याय कर पाएंगे।

राज्य सरकार ने सभी जिलों में स्कूलों को हिन्दी से अंग्रेजी में बदला है। अकेले अजमेर व अलवर जिलों में ही 44 स्कूल बदल गए हैं। शिक्षा मंत्री डॉ. बी.डी. कल्ला के विधानसभा क्षेत्र में श्रीरामसर रोड स्थित राजकीय उच्च माध्यमिक विद्यालय को भी हिन्दी से अंग्रेजी माध्यम में बदल दिया गया है। इसके अलावा जयपुर, उदयपुर, कोटा, अजमेर सहित अधिकांश जिलों में ग्रामीण स्कूलों में अंग्रेजी माध्यम शुरू हो रहा है।

'नीतीश प्र.मंत्री...

(प्रथम पृष्ठ का शेष) उन्होंने कहा कि हम सब जनता के मुद्दों के विषय में बात करेंगे तथा इस बात पर विचार करेंगे कि बेहतर सामाजिक कैसे बनाया जा सकता है। नई सरकार पर ई.डी. और सी.बी.आई. के खुले भय के बारे में पूछे जाने पर, नीतीश ने कहा, "मुझे ऐसा कोई डर या आशंका नहीं है।

एक चीज याद रखिये, अगर (एजेंसियों के) दुरुपयोग को आदत बन भी गई है, ऐसा करने में लिप्त लोगों पर लोगों की बारीक नजर भी है।"

लेकिन उनकी पार्टी इसके कुछ ज्यादा ही निकट थी। जे.डी.यू. अध्यक्ष राजीव रंजन सिंह ने कहा, "हमने कह दिया है कि नीतीश कुमार प्रधानमंत्री पद के प्रतिस्पर्द्धी नहीं हैं, लेकिन उनमें वे सभी गुण मौजूद हैं, जो प्रधानमंत्री बनने के लिये जरूरी हैं। राजीव रंजन सिंह ने पटना में मीडिया से कहा, "एक बार बस नई सरकार काम करना शुरू कर दे, हम दिल्ली जायेंगे, पूरे भारत में भाजपा से लड़ने के लिये सर्वसम्पत्ति बनाने के लिये सभी विपक्षी नेताओं के साथ मीटिंग करेंगे।

नीतीश कुमार के नेतृत्व वाली महागठबंधन सरकार 24 अगस्त को शुरू विधानसभा में होने वाले फ्लोर टेस्ट में अपना बहुमत सिद्ध करेगी। कुमार ने कहा कि मंत्रिमण्डल विस्तार 15 अगस्त से पहले हो सकता है। सुत्रों ने कहा कि जनता दल-यूनाइटेड की अपेक्षा आर.जे.डी. को मंत्री पद ज्यादा मिलेगा।

महागठबंधन को विधानसभा में 164 सदस्यों का समर्थन प्राप्त है।

कांग्रेस की ...

(प्रथम पृष्ठ का शेष) तेजस्वी (लालू के बेटे) तथा राहुल को यह जिम्मेदारी सौंपी गई थी कि वे दोनों बिहार में राजनैतिक परिवर्तन की बातचीत को आगे बढ़ायें।

जब प्रमुख गठबन्धन पार्टनरों ने बुनियाद तैयार कर दी तो कांग्रेस ने अपने बिहार प्रभारी भक्त चरण दास से कहा कि इस काम का खाका तैयार कर। मुख्य जेए इनका ज्यादा संख्या बल इकट्ठा करने पर रखा गया कि भाजपा के लिये तोड़-फोड़ तथा नई सरकार बनाना असम्भव हो जाये। इस प्रकार, 164 विधायकों का ऑकड़ा सामने आया, जिसमें वामपंथी दल भी शामिल थे। इस पूरे घटनाक्रम के जानकार एक कांग्रेस नेता का कहना है, "नीतीश कुमार ने सौधे ही सोनिया को पाँच फोन कॉल किये, जिसमें हाल ही के 24 घंटे में किये गये वो दो कॉल भी शामिल हैं, जो अब सबकी जानकारी में हैं।"

कांग्रेसी नेता ने कहा कि नीतीश की यह गोपनीय बात सोनिया से साक्षा की थी कि गुहमंत्रि अमित शाह, भाजपा अध्यक्ष जे.पी.नड्डा तथा राज्य प्रभारी एवं केन्द्रीय शिक्षामंत्री धर्मन्द्र प्रधान पटना आ रहे हैं तथा कभी उनको विश्वासपात्र रहे, नौकरशाह से राजनेता बने आर.सी.पी.सिंह की मदद से उनकी योजना जनता दल (यू.) को तोड़ने की है। नीतीश ने आर.सी.पी.सिंह को एक बार और राज्यसभा सदस्य बनाने से इनकार कर दिया तथा उन्हें पार्टी से निकाल दिया था।

सफल ...

(प्रथम पृष्ठ का शेष) स्वशासित द्वीप का बीच के रास्ते पर चलने में विश्वास और मजबूत हो गया है तथा वह बीजिंग और वॉशिंगटन के बीच ताकत के बड़े टकराव में अपना इस्तेमाल होने से इंकार करना चाहता है। वर्तमान राष्ट्रपति साईं ईंग-वेन के नेतृत्व में ताइवान के अधिकारियों ने चुनचाप अमेरिका का समर्थन किया और उससे हथियारों की बिक्री तथा सहयोग का वादा लेने का लाभ लिया है। उन्होंने चीन की चुड़कियों और धमकियों को इस द्वीप की दुर्दशा को लेकर अन्तर्राष्ट्रीय जागरूकता का हिस्सा बना दिया है। लेकिन ताइवान ने कूटनीतिक जीत का डिठोरा नहीं पीटा वरना चीन और अधिक आक्रामक हो जाता चीन के प्रकोप से बचने के प्रयासों में ही निहित है। जब बीजिंग ने हाल ही में उस समुद्र में, जो चीन और ताइवान को पृथक करता है, अपने दर्जनों लड़ाकू जलयान भेजे, तो ताइवान की सेना ने कहा कि वह आगे नहीं बढ़ेगी तथा उससे अपेक्षाकृत नरम कदम उठाये। अधिकारियों ने बड़े शिष्ट एवं संयत बयान दिये तथा 7 रा्टों से मिले समर्थन/सहयोग का स्वागत किया। अमेरिकन अधिकारियों ने ताइवान को हथियारों की आपूर्ति करने का विचार किया है क्योंकि चीनी सैन्य अवरोध की स्थिति में इस द्वीप को हथियारों की सप्लाई मुश्किल हो जायेगी।